

రైతుల శ్రేయస్సు కోసం

రైక్యలేనన్ని సంస్కరణలు తెచ్చాం.. ప్రధాని మోదీ

న్యూఢిల్లీ: అక్టోబరు 11 (టైడే విడుర): రైతులకు కేంద్రంలోని గత కాంగ్రెస్ ప్రభుత్వం చేసేందేమీ లేదని ప్రధానమంత్రి నరేంద్ర మోదీ అన్నారు. 2004 నుంచి 2014 వరకూ యూపీఏ ప్రభుత్వం కేంద్రంలో అధికారంలో ఉన్నప్పుడు వ్యవసాయరంగాన్ని పూర్తిగా నిర్లక్ష్యం చేసిందని విమర్శించారు. అయితే బీజేపీ సారథ్యంలోని ఎన్డీయే ప్రభుత్వం అధికారంలోకి వచ్చాక గత 11 ఏళ్లుగా రైతుల అభివృద్ధి, స్వయం సమృద్ధికి ఎన్నో చర్యలు తీసుకుందని వివరించారు. న్యూఢిల్లీలోని అగ్రికల్చరల్ రీసెర్చ్ ఇన్స్టిట్యూట్లో శనివారం నాడు జరిగిన ప్రత్యేక కృషి ప్రోగ్రాంలో ప్రధాని మాట్లాడారు. ఈ సందర్భంగా గత నెలలో



అమల్లోకి వచ్చిన జీఎస్టీ సంస్కరణతో రైతులు, దేశంలోని గ్రామీణ రంగానికి మరింత ప్రయోజనం చేకూరిందని మోదీ చెప్పారు. రైతుల ఆదాయం పెంచేందుకు, పంటల సాగు వ్యయం తగ్గించేందుకు గత పదేళ్లుగా ఎన్డీయే ప్రభుత్వం ఎరువులపై రూ. 13 లక్షల కోట్ల సబ్సిడీ ఇచ్చిందని ప్రధాని మోదీ గుర్తు చేశారు.

మిగతా 2లో...

కాలువ్య నియంత్రణ చర్యలు

వేగవంతం చేయాలి.. పవన్ కల్యాణ్ ఆదేశాలు

అమరావతి, అక్టోబరు 11 (టైడే విడుర) : కాలువ్య నియంత్రణ మండలి అధికారులతో ఆంధ్రప్రదేశ్ రాష్ట్ర ఉప ముఖ్యమంత్రి పవన్ కల్యాణ్ (శనివారం) సమీక్ష సమావేశం నిర్వహించారు. వీడియో కాన్ఫరెన్స్ ద్వారా ఈ సమీక్షలో కాకినాడ జిల్లా యంత్రాంగం పాల్గొంది. ఉప్పాడ తీర ప్రాంతంలో కాలువ్య నియంత్రణ అంశాలపై దిశానిర్దేశం చేశారు పవన్ కల్యాణ్. కాకినాడ జిల్లాలో ఉన్న పారిశ్రామిక కాలువ్యం, మైనింగ్ మూలంగా తలెత్తుతున్న కాలువ్య ఇబ్బందులపై చర్చించారు. కాకినాడలో చేపట్టిన మత్స్యకారులతో మాట.. మంత్రిలో మత్స్యకారులు ప్రసావించిన అంశాలు, వారి సందేహాలపై పీసీబీ నుంచి అడిగి పవన్ కల్యాణ్ తెలుసుకున్నారు.



వివరాలు తీసుకున్నారు పవన్ కల్యాణ్. పొల్యాషన్ ఆడిట్ కి అనుసరించాల్సిన విధివిధానాలపై చర్చించారు. కాకినాడ జిల్లాతోపాటు గోదావరి జిల్లాల్లో ఉన్న కాలువ్య పరిస్థితులు, పర్యావరణ పరిరక్షణపై వివరాలు అడిగి పవన్ కల్యాణ్ తెలుసుకున్నారు.

మున్సిం జనాభా పెరగడానికి

అదే కారణం : అమిత్ షా



కోల్కతా, అక్టోబరు 11 (టైడే విడుర): మన దేశంలో కొన్ని ప్రాంతాల్లో మున్సిం జనాభా అసాధారణంగా పెరగడానికి అక్రమ చొరబాట్లే ప్రధాన కారణమని కేంద్ర హోంమంత్రి అమిత్ షా అన్నారు. ఇది కేవలం రాజకీయ సమస్య మాత్రమే కాదని, దేశ భద్రతకు, ప్రజాస్వామ్యానికి పెను ప్రమాదంగా పరిణమించిందని ఆయన ఆందోళన వ్యక్తంచేశారు. శుక్రవారం 'డైనిక్ జాగరణ్' మాజీ ఎడిటర్ నరేంద్ర మోహన్ స్మారకోపన్యాసంలో 'చొరబాటు, మార్పు, ప్రజాస్వామ్యం' అనే అంశం షా ప్రసంగించారు.

మిగతా 2లో...

పుస్తకాలు నన్ను ఎంతగానో ప్రభావితం చేశాయి: పవన్ కల్యాణ్

లక్ష్మీ పురి రచించిన పుస్తకాన్ని ఆవిష్కరించిన పవన్

పుస్తకాలు చదవడం వల్లే మానసిక పరివక్షత వస్తుందన్న పవన్ పవన్ కల్యాణ్ తన అభిమాన నాయకుడని చెప్పిన మంత్రి సత్యకుమార్ పుస్తకాలు చదవడం ద్వారానే మానసిక పరివక్షత సాధ్యమవుతుందని, తన జీవితంపై పుస్తకాల ప్రభావం ఎంతో ఉందని ఆంధ్రప్రదేశ్ ఉప ముఖ్యమంత్రి పవన్ కల్యాణ్ అన్నారు. ఏ విషయంలోనైనా సమతుల్యత పాటించడం చాలా ముఖ్యమని, తన ఆలోచనలను ఇతరులతో పంచుకోవడానికి పుస్తకాలు ఎంతగానో ఉపయోగపడతాయని ఆయన పేర్కొన్నారు.

(టైడే విడుర): ఐక్యరాజ్యసమితి పూర్వ సహాయ సెక్రటరీ జనరల్ లక్ష్మీ ముద్దేశ్వర్ పురి రచించిన 'ఆమె సూర్యుడిని కబళించింది' అనే పుస్తకాన్ని విజయవాడలోని తుమ్మలపల్లి కళాక్షేత్రంలో పవన్ కల్యాణ్ ఆవిష్కరించారు. ఈ కార్యక్రమానికి మంత్రి సత్యకుమార్ యాదవ్, ఎంపీ బాలశౌరి, ఎమ్మెల్యే మండలి బుద్ధప్రసాద్

కూడా హాజరయ్యారు. ఈ సందర్భంగా పవన్ కల్యాణ్ మాట్లాడుతూ, "ఒక పుస్తకం చదువుతున్నప్పుడు ఎన్నో కొత్త విషయాలు నేర్చుకుంటాం. ఏదైనా సాధించాలంటే పట్టుదల చాలా అవసరం. ఈ పుస్తకంలోని మూలతి పాత్ర నాకు ఎంతగానో స్పూర్తినిచ్చింది. ఆ పాత్రలో ధైర్యసాహసాలు, మేధస్సు, స్వాతంత్ర్య కాలం నాటి



భారతీయ సంస్కృతి సంప్రదాయాలు కనిపిస్తాయి" అని వివరించారు. తన తల్లి వంట గది నుంచే ప్రపంచాన్ని చూశారని గుర్తుచేసుకున్నారు. భారతీయ ఆలోచనా విధానం నుంచే తాను వచ్చానని, మన దేశంలో స్త్రీకి అత్యున్నత గౌరవం ఉందని పవన్ స్పష్టం చేశారు. జనసేన పార్టీ మహిళా విభాగానికి 'రూప్సీ వీర మహిళ' అని పేరు పెట్టినట్లు గుర్తుచేశారు.

మిగతా 2లో...



విశాఖలో మరో

డేటా సెంటర్..

రూ.87,520 కోట్ల పెట్టుబడి

(టైడే విడుర): ఆసియాలోనే అతిపెద్ద గూగుల్ డేటా సెంటర్ విశాఖలో ఏర్పాటు కానుంది. రూ. 50,000 కోట్ల పెట్టుబడితో వచ్చే ఈ డేటా సెంటర్తో 25 వేల మందికి ఉపాధి లభిస్తుంది. తాజాగా గూగుల్ అనుబంధ సంస్థ రైడెన్ ఇన్స్ట్రోటెక్ ఇండియా లిమిటెడ్ ఏకంగా రూ. 87,520 కోట్ల పెట్టుబడితో విశాఖలోనే డేటా సెంటర్ను ఏర్పాటు చేయనుంది. 11వ ఎస్ఐటీ సమావేశంలో రాష్ట్ర ప్రభుత్వం దీనికి ఆమోదం తెలిపింది. తర్ఫువాడ, అడవివరం, అచ్యుతాపురంలో 3 క్యాంపస్లు ఏర్పాటు కానున్నాయి.

స్త్రీల సమస్యల

పరిష్కారానికి ప్రత్యేక పోర్టల్



విజయవాడ అక్టోబరు 11 (టైడే విడుర): బాలికలు, మహిళలపై అఘాయిత్యాలకు పాల్పడినా, సోషల్ మీడియాలో తప్పుగా పోస్ట్ చేసినా కఠిన చర్యలు తప్పవని ఏపీ మహిళా కమిషన్ చైర్ పర్సన్ రాయపాటి శైలజ హెచ్చరించారు. అంతర్జాతీయ బాలికా దినోత్సవం సందర్భంగా

మిగతా 2లో...

అలా ఉంటే

జగన్ తట్టుకోలేడు...

పల్లా షాకింగ్ కామెంట్స్



అమరావతి, అక్టోబరు 11 (టైడే విడుర): కూటమి ప్రభుత్వం మూడు ప్రాంతాలను సమానంగా అభివృద్ధి చేస్తోందని తీడిపీ రాష్ట్ర అధ్యక్షుడు పల్లా శ్రీనివాస్ అన్నారు. శనివారం మీడియాతో మాట్లాడుతూ... విశాఖపట్నం దేశంలో అతిపెద్ద డేటా వ్యాళిగా మారుతుందని అన్నారు. విశాఖపట్నం వరల్డ్ డేటా సెంటర్గా మారబోతుందని తెలిపారు. రాష్ట్రంలో పెట్టుబడి దారులు వైసీపీ నాయకుల వల్ల భయపడిపోతున్నారని మండిపడ్డారు. 2047 లక్ష్యంగా కూటమి ప్రభుత్వం పని చేస్తుందని వెల్లడించారు. మెడికల్ కాలేజీలు, స్టీల్ ప్లాంట్ ఎట్టి పరిస్థితుల్లో ప్రైవేటీకరణ కావని స్పష్టం చేశారు. మెడికల్ కాలేజీలు పూర్తి కావాలంటే 7,300 కోట్ల రూపాయలు కావాలన్నారు. కాలేజీలను పూర్తి చేయకుండా ప్రజలను తప్పుదోవ పట్టిస్తున్నారని వైసీపీపై ఫైర్ అయ్యారు.

మిగతా 2లో...

బజారు రౌడీలా పేర్కొనాని తీరు..

మూల్యం చెల్లించుకోక తప్పదన్న మంత్రి



విజయవాడ, అక్టోబరు 11 (టైడే విడుర): మాజీ మంత్రి పేర్కొనానిపై మంత్రి కొల్లు రవీంద్ర తీవ్రస్థాయిలో ఆగ్రహం వ్యక్తం చేశారు. శనివారం మీడియాతో మాట్లాడుతూ.. బందరులో ఓటమికి పేర్కొనాని మతిస్థిమితం కోల్పోయి బజారు రౌడీలా ప్రవర్తనను న్నారని మండిపడ్డారు. ఒకప్పుడు ప్రజా ప్రతినిధిని అనే విచక్షణ మరిచి వ శువు కంటే వీనంగా

వ్యవహరిస్తున్నారని ఫైర్ అయ్యారు. కల్తీ మద్యం కేసులోనే పేర్కొనాని అరెస్టై జైలుకెట్టిన సంగతి మరిచారా అని ప్రశ్నించారు. బందరులో తెలుగుదేశం నాయకుల్ని తాను కంట్రోల్ చేస్తున్నా కాబట్టి పేర్కొనాని ఇష్టారీతిని ప్రవర్తిస్తున్నారని అన్నారు. సీఎం చంద్రబాబు తమకు నేర్పిన క్రమశిక్షణ కారణంగానే తెలుగుదేశం శ్రేణులు సంయమనం పాటిస్తున్నారని వెల్లడించారు.

మిగతా 2లో...

కల్తీ మద్యం..

జగన్ పై వర్ష రామయ్య ప్రశ్నల వర్షం



అమరావతి, అక్టోబరు 11 (టైడే విడుర): గత 6 సంవత్సరాలుగా రాష్ట్రంలో కల్తీ మద్యం ఏరులై పారటానికి కర్త, కర్మ, క్రియ జగనే అని పొలిట్ బ్యూరో సభ్యులు వర్ష రామయ్య వ్యాఖ్యలు చేశారు. శనివారం మీడియాతో మాట్లాడుతూ.. కల్తీ మద్యం కుట్రదారులను ప్రోత్సహిస్తూ, కల్తీ మద్యానికి మూల విరాట్ కూడా జగనే అని అన్నారు. జగన్ దాయాదులైన మైన్ సునీల్ రెడ్డి, మైన్ అనిల్ రెడ్డి సౌత్ ఆఫ్రికాలో మద్యం వ్యాపారం చేస్తున్నారనేది నిజం కాదా అని ప్రశ్నించారు. మైన్ సునీల్ రెడ్డి, మైన్ అనిల్ రెడ్డి.. జగన్ వ్యాపార బినామీలు అవునా, కాదా? అని నిలదీశారు. దాయాదుల మద్యం వ్యాపారంలో కల్తీ జరుగుతోందని సౌత్ ఆఫ్రికా పోలీసులు కేసు నమోదు చేసి దర్యాప్తు చేస్తున్నారనేది నిజం కాదా అని అన్నారు. వైసీపీ కోవర్డ్ జయచంద్రా రెడ్డి.. మైన్ సునీల్ రెడ్డి, మైన్ అనిల్ రెడ్డి క్యాంప్లో తలదాచుకున్నారనేది నిజం కాదా అని మరో ప్రశ్న సంధించారు.

(మొదటిపేజీ తరువాయి) రైతుల శ్రేయస్సు కోసం లెక్కలేనన్ని సంస్కరణలు తెచ్చాం.. ప్రధాని మోదీ

యూపీఎ పదేళ్లలో రూ.5 లక్షల కోట్లు మాత్రమే సబ్సిడీగా ఇచ్చిందన్నారు. మారుతున్న కాలానికి అనుగుణంగా ఎప్పటికప్పుడు వ్యవసాయరంగానికి ప్రభుత్వం బాసటగా నిలుస్తోందని వివరించారు. గత ప్రభుత్వాలకు వ్యవసాయంపై ఎలాంటి విజన్ లేదని విమర్శించారు. వ్యవసాయరంగానికి సంబంధించిన వివిధ శాఖలు ఇప్పారీటిలో వ్యవహరించడం వల్ల దేశంలోని వ్యవస్థాయ వ్యవస్థ బలహీనమవుతూ వచ్చిందన్నారు. గత ప్రభుత్వ నిర్లక్ష్య వైఖరిలో మార్పులు చేస్తూ విత్తనాల దగ్గర నుంచి మార్కెట్ వరకూ రైతులకు ప్రయోజనాలు చేకూర్చే లెక్కలేనని సంస్కరణలు తెచ్చామని చెప్పారు.

ముస్లిం జనాభా పెరగడానికి అదే కారణం : అమిత్ షా

కొన్ని రాష్ట్రాల్లోని జనాభా లెక్కలను ఉటంకిస్తూ అమిత్ షా ఈ వ్యాఖ్యలు చేశారు. 2011 జనాభా లెక్కల ప్రకారం అస్సాంలో ముస్లిం జనాభా పదేళ్లలో 29.6 శాతం పెరిగింది. చొరబాట్లు లేకుండా ఈ స్థాయిలో వృద్ధి అసాధ్యం. పశ్చిమబెంగాల్‌లోని పలు జిల్లాల్లో ముస్లిం జనాభా వృద్ధి రేటు 40 శాతం పెరిగింది. ఇక సరిహద్దు ప్రాంతాల్లో ఏకంగా 70 శాతం వరకు ఉందని అమిత్ షా తెలిపారు. దేశంలోకి ముస్లింల అక్రమ చొరబాట్లకు ఇది నిదర్శనమని అన్నారు.

కొన్ని రాజకీయ పార్టీలు తమ ఓటు బ్యాంకు రాజకీయాల కోసం చొరబాటుదారులకు ఆశ్రయం కల్పిస్తున్నాయని అమిత్ షా ఆరోపించారు. గుజరాత్, రాజస్థాన్ రాష్ట్రాలకు కూడా సరిహద్దులు ఉన్నాయి. మరి ఆ రాష్ట్రాల్లో చొరబాట్లు ఎందుకు జరగడం లేదు అని ఆయన ప్రశ్నించారు. చొరబాట్లను అడ్డుకోవడం కేవలం కేంద్ర ప్రభుత్వం, సరిహద్దు భద్రతా దళాల బాధ్యత మాత్రమే కాదని అన్నారు. దేశ భౌగోళిక పరిస్థితుల కారణంగా అన్ని సరిహద్దు ప్రాంతాల్లో కంచె వేయడం సాధ్యం కాదని, అలాంటి చోట్ల రాష్ట్ర ప్రభుత్వాల సహకారం అత్యంత కీలకమని చెప్పారు. అక్రమంగా దేశంలోకి ప్రవేశించిన వారిని స్థానిక జిల్లా యంత్రాంగం గుర్తించడంలో విఫలమైతే చొరబాట్లను ఎలా ఆపగలమని ప్రశ్నించారు. బంగ్లాదేశ్ నుంచి వస్తున్న చొరబాట్ల కారణంగానే జూర?ండ్‌లో ఆదివాసీ జనాభా గణనీయంగా తగ్గిపోతోందని ఆందోళన వ్యక్తం చేశారు.

బజారురెండిలా పేర్లినాని తీరు..

టీడీపీ నాయకులు ఎక్కడ కంట్రోల్ తప్పుతాో అనే భయంతో వారిని రోజూ సముదాయించాల్సి వస్తోందన్నారు. ఇదే తీరు కొనసాగితే పేర్లీ నాని తగిన మూల్యం చెల్లించుకోక తప్పదని హెచ్చరించారు. టీడీపీ శ్రేణులతో తన్నులు తిని సానుభూతి పొందాలని పేర్లీ నాని భావిస్తున్నాడేమో అంటూ ఎద్దేవా చేశారు. పేర్లీ నాని ఆగడలపై న్యాయ సలహా తీసుకుని చట్టపరంగా ముందుకెళ్తున్నామన్నారు. అతని అసత్య ప్రచారాలపై పరువు సప్థం దావా కూడా వేస్తున్నామని మంత్రి కొల్లు రవీంద్ర పేర్కొన్నారు.

పుస్తకాలు నన్ను ఎంతగానో ప్రభావితం చేశాయి: పవన్ కల్యాణ్

ఇదే వేదికపై పవన్ కల్యాణ్ కీలక ప్రకటన చేశారు. రాష్ట్రంలో మహిళలకు 33 శాతం రిజర్వేషన్లను త్వరలోనే అమలు చేయబోతున్నామని వెల్లడించారు.ఈ కార్యక్రమంలో మంత్రి సత్యకుమార్ యాదవ్ మాట్లాడుతూ, “పవన్ కల్యాణ్ నా అభిమాన నాయకుడు. నేను ఈ రోజు మంత్రిగా కాకుండా సాధారణ వ్యక్తిగా వచ్చి ఉంటే, మీ అందరితో కలిసి కింద కూర్చుని ‘పవర్ స్టార్’, ‘ఓజీ’ అని గట్టిగా అరిచేవాడిని” అని తన అభిమానాన్ని చాటుకున్నారు. మంత్రి వ్యాఖ్యలతో సభలో ఉత్సాహభరిత వాతావరణం నెలకొంది.

స్త్రీల సమస్యల పరిష్కారానికి ప్రత్యేక పోర్టల్

—యూజీసీ ఉమెన్స్ స్టడీ సెంటర్, ఏపీ మహిళా కమిషన్ ల సంయుక్త ఆధ్వర్యంలో విజయవాడ పాతబస్తీ (పన్ టౌన్) లోని కేబీఎన్ కళాశాలలో స్పాట్ లైట్ సెషను శుక్రవారం నిర్వహించారు. %ఈ కార్యక్రమాన్ని జ్యోతి ప్రజ్ఞులనతో ప్రారంభించిన అనంతరం రాయపాటి శైలజ మాట్లాడుతూ చిన్నారులు, బాలికలు, మహిళలు స్వేచ్ఛగా, సంతోషంగా జీవించే హక్కు కలిగి ఉన్నారని ప్రతి ఒక్కరూ గుర్తించాలన్నారు. బాలికలు, మహిళలు చదువుకునే సమయంలో, ఉద్యోగ విధుల్లో ఉన్న సమయంలో ఎటువంటి భయం లేకుండా జీవితం కొనసాగించేలా అవగాహన కల్పిస్తున్నామన్నారు. పని ప్రదేశంలో అఘాయిత్యాలకు పాల్పడితే చర్యలు తప్పవని హెచ్చరించారు రాష్ట్ర మహిళా కమిషన్ విధులు, విధానాలపై ప్రతి ఒక్కరూ అవగాహన పెంచుకుని సమస్యలు ఉంటే తమ దృష్టికి తీసుకురావాలని రాయపాటి శైలజ సూచించారు. మహిళలు, బాలికలు స్వయంగా తమ కార్యాలయానికి రాలోని పరిస్థితులు ఉండటం, మరొక సందర్భంలో తమ వివరాల గోప్యత వంటి విషయాలను గుర్తించి ఆన్లైన్ పోర్టల్ను సిద్ధం చేస్తున్నామన్నారు.

అలా ఉంటే జగన్ తట్టుకోలేడు... పిల్లా ఫాకింగ్ కామెంట్స్

పీపీపీ విధానం వల్ల ఎవరికి నష్టం జరగదన్నారు. లిక్కర్ వ్యవహారంలో తాము ఎక్కడా రాజీవదే ప్రసక్తే లేదని అన్నారు. గత పాలకులు చేసిన పాపాలే ఇప్పుడు శాపాలయ్యాయని విమర్శించారు. అక్రమ లిక్కర్ వ్యవహారంలో ఎంతటి వారున్నా కచ్చితంగా చర్యలు తీసుకుంటామని స్పష్టం చేశారు. బొత్తు సత్యనారాయణ అంటే తమకు ఎనలేని గౌరవం ఉందని.. బొత్తుకు జగన్ వల్లే ప్రాణహాని ఉందన్నారు. కూటమి నాయకుల నుంచి కానీ.. ప్రభుత్వం వల్ల కానీ బొత్తు కి ఎటువంటి హాని లేదని తెలిపారు. ఇటీవల కాలంలో శాసనమండలిలో బొత్తు సత్యనారాయణ బాగా ఫోకస్ అవుతున్నారని చెప్పారు. బాబాయ్ ను ఎవరు చంపారో అందరికీ తెలుసని అన్నారు. తనని దాటి వెళ్లిపోతున్నారంటే జగన్ తట్టుకోలేరంటూ పల్లా శ్రీనివాస్ వ్యాఖ్యలు చేశారు.

వర్షమొచ్చిన ప్రతిసారీ ఇబ్బందులు

తేనెబండ సర్కిల్లో కల్వర్టును శుభ్రం చేస్తున్న పొక్లయిన్- వీధుల్లో నీటిప్రవాహంతో నీవానది కాలనీవాసుల ఇబ్బందులు

చిత్తూరు అర్బన్ అథ్కోబరు 10 (టుడే విడుర): ఎగువ ప్రాంతాలతో పాటు చిత్తూరు సమీప మండలాల్లో భారీ వర్షం కురిసిన ప్రతిసారీ నగరంలోని నీవా పరివాహక ప్రాంతాలు నీట మునుగుతున్నాయి. పరివాహక ప్రాంతవాసుల్ని శాశ్వతంగా వేరేచోటుకు తరలిస్తామని వర్షమొచ్చినప్పుడనల్లా చెప్పే అధికారులు, ప్రజాప్రతినిధులు వర్షం ఆగాక ఆ మాటను మరిచిపోతున్నారు.భారీ వర్షాలు పడినప్పుడు స్థానికులను ఇతర ప్రాంతాలకు తరలించి ఆశ్రయంతో పాటు ఆహారాన్ని అందించడం పరిపాటిగా మారిపోయింది.అక్రమణలను తొలగించి, రక్షణ గోడ నిర్మిస్తేనే ఈ సమస్యకు పరిష్కారం లభించనుంది. రెండు రోజులుగా ఎగువ ప్రాంతాలతో పాటు పూతలపట్టు, చిత్తూరు నియోజకవర్గాల్లో కురిసిన భారీ వర్షాల కారణంగా నీవానది పొంగి పొర్లుతోంది.చిత్తూరు నగరంలోని పోతంబట్టు వద్ద నీవానది ప్రారంభమై ఎస్టియార్ జలాశయం వరకు కొనసాగుతోంది. నదీ పరివాహక ప్రాంతాలను ఆక్రమించి ఇళ్ల నిర్మాణాలు చేపట్టడంతో పాటు నదికి వచ్చే తూములు మూసుకుపోయాయి. వర్షాల



సీజన్ కు ముందు ఇరిగేషన్ శాఖ, నగరపాలక అధికారులు నదిలోని ముళ్లకంపలు, ఇతర వృద్ధాలను తొలగించాల్సి ఉంది. కానీ అది చేయడంలేదు.దీంతో భారీ వర్షాలు పడిన ప్రతిసారీ నీవానదిని ఆనుకుని వున్న వీరభద్రకాలనీ, రిక్షా కాలనీ, తేనెబండ, తోటపాళ్ళం, దోబీఘాట్, కైలాసపురం ప్రాంతా లు జలమయమవుతున్నాయి. శుక్రవారం కూడా అక్కడి ఇళ్లలోకి వర్షపు నీరు చేరిపోయింది.చాలా ఇండ్లలోని సామాన్లు, సరుకులు తడిసిపోయాయి.ద్విసక్రవాహనాలు పొడైపోయాయి.

షెడ్యూల్ ప్రకారం జరగని కౌన్సెలింగ్



తిరుపతి (విద్య),అక్టోబరు 10 (టుడే విడుర): : షెడ్యూల్ ప్రకారం జరగని కౌన్సెలింగ్ తో గంటలకొద్దీ నిర్దీక్షిస్తూ కొత్త టీచర్లు ఇబ్బంది పడ్డారు. ఇందులో విద్యాశాఖ అధికారుల నిర్లక్ష్యమూ కనిపిస్తోంది. మెగా డీఎస్సీ కింద ఉమ్మడి చిత్తూరు జిల్లాలో ఎంపికైన 1403 మంది టీచర్లలో 1394 మంది చిత్తూరు, తిరుపతి, గూడూరులోని ఆరు కేంద్రాల్లో ఎనిమిది రోజుల పాటు.. అక్కడే ఉండి శిక్షణ పూర్తి చేసుకున్నారు. శిక్షణ కాలంలోనే చివరి రెండు రోజులు వెబ్, మాన్యువల్ కౌన్సెలింగ్ నిర్వహించి, వీరికి పోస్టింగులు కేటాయించాలి. దీనికిగాను ఎస్టీటీలకు మధ్యాహ్నం 3 నుంచి మాన్యువల్, స్కూల్ అసిస్టెంట్లకు వెబ్ కౌన్సెలింగ్ నిర్వహించాలి. సాయంత్రం 4 గంటలకు పూర్తి చేయాలని రాష్ట్ర విద్యాశాఖ కమిషనర్ విజయరామరాజు స్పష్టమైన

ఆదేశాలిచ్చారు. జిల్లాలో మాత్రం దీనికి భిన్నంగా జరగడం.. విద్యాశాఖ అధికారుల నిర్లక్ష్యానికి అద్దం పడుతుంది. ఎందుకంటే.. తిరుపతి నగరం జీవకోసలోని విశ్వం స్కూల్ లో మాన్యువల్ కౌన్సెలింగ్ కు ఏర్పాట్లను తిరుపతి డీఈవో కేబీఎన్ కుమార్ ఆధ్వర్యంలో గురువారం సాయంత్రం 5 గంటలకు పూర్తి చేశారు. కౌన్సెలింగ్ నిర్వహణకు లాగిన్ అధికారమున్న చిత్తూరు డీఈవో వరలక్ష్మి వివిధ కారణాలతో రాత్రి 10.30 గంటలకు వచ్చారు. దీంతో అర్ధరాత్రి 11 గంటల తర్వాత మొదలై.. శుక్రవారం వేకువ జాము 4 గంటలకు వరకు 250 మందికి కౌన్సెలింగ్ పూర్తి చేశారు. షెడ్యూల్ ప్రకారం మిగిలిన వారికి శుక్రవారం ఉదయం 8.30 గంటలకు తిరుపతి రూరల్ ప్రాంతంలోని మెడ్జీ స్కూల్లో 450 మందికి కౌన్సెలింగ్ ప్రారంభించాలి. కానీ, 4.30 గంటలు అలస్యంగా మధ్యాహ్నం ఒంటి గంటకు మొదలు పెట్టి రాత్రి పది గంటలకు కౌన్సెలింగ్ పూర్తయింది. ఇక, గూడూరు ఆదితంకర ఇంజనీరింగ్ కాలేజీలో 175 మంది ఎస్టీటీలకు మధ్యాహ్నం నుంచి సాయంత్రం ఆరు గంటల వరకు కౌన్సెలింగ్ నిర్వహించారు. చిత్తూరు కేంద్రంలో స్కూల్ అసిస్టెంట్లకు మూడు గంటలు అలస్యంగా.. సాయంత్రం 6 గంటలకు మొదలైన వెబ్ కౌన్సెలింగ్ రాత్రి 11.30 గంటల వరకు కొనసాగింది. ఇలా షెడ్యూల్ ప్రకారం కౌన్సెలింగ్ జరగకపోవడానికి సాంకేతిక సమస్యలూ కారణమని అధికారులు చెబుతుండటం గమనార్హం.

రెండు ఏనుగులకు రేడియో కాలరింగ్ బెల్ట్

దామలచెరువు బీట్ లో గజసంచార ప్రాంతాలను పరిశీలిస్తున్న రాకేష్, అటవీ శాఖ అధికారులు

చిత్తూరు సెంట్రల్, అక్టోబరు 10 (టుడే విడుర): అటవీ ప్రాంతాల సమీపంలోని గ్రామీణ ప్రాంతాల్లో ఏనుగుల సంచారం అరికట్టేందుకు అటవీశాఖ అధికారులు చర్యలు చేపట్టారు. కౌండిన్య అభయారణ్యంలో సంచరిస్తున్న రెండు ఏనుగులకు రేడియో కాలరింగ్ బెల్ట్ ఏర్పాటు చేసే ప్రయత్నంలో పడ్డారు. నాలుగేళ్ల క్రితం ఇండియన్ ఆయిల్ కార్పొరేషన్ సహకారంతో ఎంపిక చేసిన ఏనుగులకు దీన్ని ఏర్పాటు చేయాలని భావించినా, సాంకేతిక సమస్యల కారణంగా వీలు కాలేదు.ఈ నేపథ్యంలో వైల్డ్ లైఫ్ ఎక్స్ పర్ట్ రాకేష్ శుక్రవారం చిత్తూరు ఈస్టు, వెస్టు, పనపాకం ప్రాంతాల్లోని ఎఫ్ ఆర్ య్స్, డీఆర్ య్స్, ఎఫ్ ఎస్ ఓలు, ఓఫ్ బీహ్ లు, 14 మంది ఎలిఫెంట్ ట్రాకర్లతో కలిసి దామలచెరువు బీట్ లో ఏనుగుల సంచార ప్రాంతాలను పరిశీలించారు. పలమనేరు ప్రాంతంలోనూ పరిశీలించారు. పలమనేరు ప్రాంతంలో తిరుగుతున్న ఒంటరి ఏనుగుతో పాటు పులిచెర్ల, దామలచెరువు, కల్లూరు ప్రాంతాల్లో తరచూ సంచరిస్తున్న ఏనుగుల గుంపులో ఒక ఏనుగుకు రేడియో కాలరింగ్ బెల్ట్ అమర్చేందుకు సన్నాహాలు చేస్తున్నారు. ఈ బెల్ట్ ద్వారా జీయో ట్రాకింగ్



సిస్టమ్ ను ఆయా అటవీ పరిసర ప్రాంతాల ఎఫ్ ఆర్ య్స్ లు, డీఆర్ య్స్ లు, ఎఫ్ ఎస్ ఓల మొబైల్స్ కు అనుసంధానం చేయనున్నారు. దీని ద్వారా ఏనుగులు ఏ సమయంలో ఏ ప్రాంతంలో సంచరిస్తున్నాయి, ఎక్కడ ప్రమాదం పొంచి ఉందనే విషయాలను పసిగట్టే వీలుంది.దీంతో ఆయా ప్రాంతాల్లోని అటవీ సిబ్బందిని, ఎలిఫెంట్ ట్రాకర్లను అప్రమత్తం చేస్తారు. వారు వెంటనే ప్రాంతానికి చేరుకుని, ఏనుగులను అటవీ ప్రాంతంలోకి మళ్లించే ప్రయత్నం చేస్తారు.

ఇద్దరు విద్యార్థుల దుర్మరణం



తిరుపతి(నేరవిభాగం), అక్టోబరు 10 (టుడే విడుర): ద్విచక్ర వాహనంపై అతివేగంతో వచ్చిన ఇద్దరు యువకులు.. అదుపు తప్పి తిరుపతిలోని గరుడ వారధిపై నుంచి పడి దుర్మరణం చెందారు. ఈస్ట్ ఎస్ఐ హేమాద్రి కథనం మేరకు.. చంద్రగిరి మండలం కందులవారిపల్లెకు చెందిన రాజ్ కుమార్ నాయుడి ఏకైక కుమారుడు

కనిష్ఠ(22), ఇతడి స్నేహితుడు, కొటాలకు చెందిన వాచువా కొమ్మినేని(23) చంద్రగిరి మండలంలోని ఓ కళాశాలలో బీటెక్ ఫైనలియర్ చదువుతున్నారు. వీరిద్దరూమధ్యాహ్నం చంద్రగిరి నుంచి బుల్లెట్ లో బయలుదేరి.. మామిడి కాయల మండీ వద్ద గరుడ వారధిపైకి ఎక్కారు. అతివేగంగా వస్తున్న వీరు లక్ష్మీపురం సర్కిల్ వద్ద అదుపు తప్పి ఎడమ వైపు వున్న గ్రిల్ డివైడర్ ను ఢీ కొన్నారు. దాదాపు రెండు అడుగుల ఎత్తు ఎగిరి వారధిపైనుంచి దాదాపు 30 అడుగుల కింద రోడ్డుపై పడ్డారు. ఒకరు వినాయకస్వామి గుడి వద్ద, మరొకరు పెట్రోలు బంకు వద్ద పడి అక్కడికక్కడే మృతి చెందారు. స్థానికుల సమాచారంతో ఈస్ట్ ఎస్ఐ హేమాద్రి, ఏఎస్ఐ అశోక్, సిబ్బంది ఘటనా స్థలానికి చేరుకుని 108లో మృత దేహాలను రుయాస్పత్రికి తరలించారు.కనిష్ఠ బాప సురేష్ ఘోషాదు మేరకు ఎస్ఐ హేమాద్రి కేసు నమోదు చేశారు. బుల్లెట్ ను పోలీసులు సీజ్ చేశారు. రుయా అత్యవసర విభాగం వద్ద ఇద్దరు కుటుంబీకులు, బంధువులు, తోటి విద్యార్థుల రోదనలు అందరినీ కలచివేసింది.

నెట్‌వర్క్ ఆస్పత్రుల సమ్మె పాక్షికం



అమరావతి, అక్టోబరు 10 (టూడే విడుదల): ఏపీ స్పెషాలిటీ హాస్పిటల్స్ అసోసియేషన్ శుక్రవారం చేపట్టిన నెట్‌వర్క్ ఆస్పత్రుల వైద్య సేవల బండ్ పాక్షికంగా జరిగింది. ఎన్టీఆర్ వైద్య సేవ ట్రస్ట్ తమకు రూ.2700 కోట్ల బకాయిలు పెట్టించని, బిల్లులు చెల్లించే వరకూ సేవలు కొనసాగించలేమంటూ నుంచి సమ్మెకు పిలుపునిచ్చింది. అయితే సమ్మె ప్రభావం పెద్దగా కనిపించలేదు. నెట్‌వర్క్ ఆస్పత్రుల నుంచి శస్త్ర చికిత్సల కోసం ప్రతిరోజూ అనుమతులు కోరుతూ ట్రస్ట్‌కు దాదాపు 6 వేల నుంచి 6500 వరకు ఫ్రీ-ఆర్డర్‌జేషన్లు వస్తాయి. వీటికి ట్రస్ట్ అనుమతులిస్తుంది. శుక్రవారం కూడా 6 వేల ఫ్రీ-ఆర్డర్‌జేషన్లు ఆసుపత్రుల నుంచి వచ్చాయి.

ఉత్తరాంధ్రలో భారీగా వర్షాలు..



విశాఖపట్నం, అమరావతి, అక్టోబరు 10 (టూడే విడుదల): ఉత్తర కోస్తా, ఉత్తర తమిళనాడు పరిసరాల్లో వేర్వేరుగా ఉపరితల ఆవర్తనాలు ఏర్పడ్డాయి. వీటి ప్రభావంతో కోస్తా, సీమల్లో పలుచోట్ల ఉరుములు, పిడుగులతో వర్షాలు కురిశాయి. రాత్రి నుంచి శనివారం ఉదయం వరకు అక్కడక్కడా భారీవర్షాలు కురవనున్నాయి. శని, ఆదివారాలు కోస్తా, రాయలసీమల్లో పలుచోట్ల వర్షాలు కురుస్తాయని వాతావరణ శాఖ తెలిపింది. కాగా, బంగ్లాదేశ్, దానికి ఆనుకుని ఉత్తర బంగాళాఖాతంలో మరో ఉపరితల ఆవర్తనం కొనసాగుతోంది. దాని ప్రభావంతో గాలుల దిశ మారుతుందని వాతావరణ నిపుణుడొకరు తెలిపారు. శనివారం అల్లూరి, విశాఖ, అనకాపల్లి, కృష్ణా, ఎన్టీఆర్, గుంటూరు, బాపట్ల, పల్నాడు, చిత్తూరు, తిరుపతి జిల్లాల్లో తేలికపాటి నుంచి మోస్తరు వర్షాలు పడతాయని విపత్తుల నిర్వహణ సంస్థ తెలిపింది. శుక్రవారం సాయంత్రం వరకు కోనసీమ జిల్లా నగరంలో 46, ములికిపురంలో 36, ప్రకాశం జిల్లా నర్సింగ్‌లో 27, కాకినాడజిల్లా డి-పోలవరంలో 25.2 మిల్లీమీటర్ల వాన పడింది.

ప్లీజ్ సేవ్ గర్ల్ చైల్డ్

ఇంటర్నెట్ డెస్క్: అక్టోబరు 10 (టూడే విడుదల): అంతర్జాతీయ బాలికా సంరక్షణ దినోత్సవం (ఈ నెల 11న) సందర్భంగా తూర్పుగోదావరి జిల్లా రంగంపేటకు చెందిన దేవిని సోపాత, ధన్యత (దేవిని సిస్టర్స్) 'ప్లీజ్ సేవ్ గర్ల్ చైల్డ్.. మాపై అకృత్యాలకు అంతం లేదా? అన్న నినాదాలతో సైకత శిల్పం రూపొందించారు. భయంతో ముడుచుకుపోయిన బాలికను అబార్షన్లు, అత్యాచారాలు, లింగవిపక్ష బాల్య వివాహాలు చుట్టుముట్టినట్లు రూపొందించిన ఈ సైకత శిల్పం చూపరులను ఆలోచింపజేస్తోంది.

గ్యాంగ్ రేప్ కేసులో ఇద్దరికి జీవితఖైదు


సూళ్లూరుపేట, అక్టోబరు 10 (టూడే విడుదల): తిరుపతి జిల్లా సూళ్లూరుపేటలో 2019 నాటి గ్యాంగ్ రేప్ కేసులో ఇద్దరికి జీవిత ఖైదు విధిస్తూ నెల్లూరు 8వ అదనపు జిల్లాకోర్టు న్యాయమూర్తి ఎంఎ సోమశేఖర్ తీర్పు చెప్పారు. సూళ్లూరుపేట బొగ్గుల కాలనీకి చెందిన తిరువళ్లూరు నవీన్‌కుమార్, సాయిసగర్‌కు చెందిన కేకుల దేవకు జీవిత ఖైదుతో పాటు నగదు దోపిడీకి పాల్పడినందుకు పదేళ్ల కఠిన కారాగార శిక్ష రూ.2 వేల జరిమానా విధించారు. శ్రీసిటీలోని ఒక పరిశ్రమలో పనిచేస్తున్న విజయనగరానికి చెందిన యువతి, కాకినాడకు చెందిన యువకుడు ప్రేమించుకుంటున్నారు. 2019 ఫిబ్రవరి 3న రాత్రి 10.30 గంటల సమయంలో సూళ్లూరుపేట రైల్వేస్టేషన్ చివర్లో కూర్చొని వీరు పెళ్లి విషయమై మాట్లాడుకొంటున్నారు. అదే సమయంలో నలుగురు యువకులు అతడిపై దాడిచేసి నగదు లాక్కున్నారు. ఆ యువతిని కాస్త దూరం లాక్కెళ్లి గ్యాంగ్‌రేపకు పాల్పడ్డారు. మళ్లీ ఆమెను తడ మండలం అక్కంపేట రైల్వేస్టేషన్‌కు తీసుకెళ్లి అత్యాచారం చేసి పరారయ్యారు.అప్పట్లో ఈ గ్యాంగ్‌రేప్ సూళ్లూరుపేటలో సంఘటన రేపింది. అప్పటి సీఐ కిషోర్ బాబు,పోలీసులు ఈ ఘటనపై సమగ్ర దర్యాప్తు జరిపి నిందితులను అరెస్టు చేసి కోర్టుకు హాజరుపరిచారు. ప్రస్తుత సీఐ మురళీకృష్ణ, కోర్ట్ లైజన్ అధికారి ఎస్.వెంకటేశ్వర్లు, హెడ్‌కానిస్టేబుల్ ఎన్‌కే ఖాజాహుస్సేన్ సాక్షులను సరైన సమయంలో సమర్పించి నేరం రుజువు కావడానికి కృషి చేశారు. ప్రాసిక్యూషన్ తరపున తరపున పబ్లిక్ ప్రాసిక్యూటర్ రఫీ మాలిక్ వాదనలు వినిపించారు.

ఏఐ కార్న్‌తో బురిడీ

విజయవాడ/ సత్తుపల్లి, అక్టోబరు 10 (టూడే విడుదల): జడ్పీటీసీ టికెట్ పేరిట డబ్బులు దండుకోవడానికి ఓ మోసగాడు మాజీ మంత్రి దేవినేని ఉమా అవతారం ఎత్తాడు. ఎన్టీఆర్ జిల్లా కంచెకవర్ల మండలం గనిఅత్తూరు గ్రామానికి చెందిన మోరకొండ ఏడుకొండలు త్వరలో జరిగే ఎన్నికల్లో జడ్పీటీసీగా పోటీకి అవకాశం ఇవ్వాలని ఉమాను కోరారు. ఈ క్రమంలో ఉమా డీపీ ఉన్న నంబరు నుంచి 8న ఏడుకొండలికి వీడియోకాల్ వచ్చింది. అందులో ఉమాలాగే ఉన్న వ్యక్తి వాట్సాప్ కాల్ చేస్తానని చెప్పాడు. కాసేపటికి మామూలు కాల్ చేసి 'అన్న (చంద్రబాబు) మాట్లాడతారు' అని చెప్పాడు. అనంతరం చంద్రబాబు స్వరంతో ఓ వ్యక్తి కాన్సెరెన్స్ కాల్‌లో మాట్లాడారు. జడ్పీటీసీగా అవకాశం ఇస్తానని, పేరు డైరీలో రాసుకున్నానని చెప్పి కాల్ కట్ చేశాడు. తర్వాత మొదటి వ్యక్తి ఫోన్ చేసి రూ.లక్ష ఫోన్‌పే చేయాలని డిమాండ్ చేశాడు. ఏడుకొండలు డబ్బు లేదని చెప్పడంతో 9న ఫోన్ చేస్తానని చెప్పాడు. అయితే విజయవాడలో శుభకార్యానికి వస్తూ ఏడుకొండలు దేవినేని ఉమా ఇంటికి వెళ్లారు. జరిగిన విషయం చెప్పడంతో గుట్టు రట్టయింది. దీనిపై బాధితుడు సైబర్ క్రైం పోలీసులకు ఫిర్యాదు చేశారు. ఉమా పేరు ఉపయోగించుకుని 20 రోజుల క్రితం భరత్ అనే యువకుడు జడ్పీటీసీ టికెట్ విషయమై డబ్బులు తీసుకురావాలని ఓ ఆశావహుడిని కంకిపాడు పిలిపించుకున్నట్లు పోలీసులు తెలిపారు

సత్తుపల్లిలో మరో మోసం

తెలంగాణలో ఓ అగంతకుడు ఏఐతో మోసగించాడు. ఖమ్మం జిల్లా సత్తుపల్లి మండలం కాకర్లపల్లి గ్రామానికి చెందిన టీడీపీ అభిమానికి గతనెల 30న ఫోన్ చేసి తాను దేవినేని ఉమా పీఏనంటూ పరిచయం చేసుకొని.. ఉమా వీడియో కాల్‌లో మాట్లాడతారని



చెప్పాడు. ఉమాను పోలిన వ్యక్తితో మాట్లాడించాడు. పేద పిల్లల చదువుకు సాయం చేయాలని కోరడంతో.. బాధితుడు రూ.35 వేలు బదిలీ చేశాడు. వారం తర్వాత సదరు వ్యక్తినుంచి మళ్లీ ఫోన్ వచ్చింది. స్థానిక సంస్థల ఎన్నికల్లో బి-ఫం ఇస్తామని, చంద్రబాబు మాట్లాడతారని చెప్పారు. వీడియో కాల్‌లో చంద్రబాబును పోలిన వ్యక్తి ఆయనతో మాట్లాడి, అభినందించారు. చంద్రబాబును కలిపిస్తానని సదరు వ్యక్తి నమ్మించాడు. సత్తుపల్లి నుంచి 18 మంది 8న విజయవాడ చేరుకున్నారు. సాయంత్రం వరకూ హెూటల్ వద్ద వేచి చూసినా ఎవరూ రాకపోవడంతో ఆ వ్యక్తి ఫోన్ చేశారు. అదే సమయంలో బిల్లు చెల్లించాలని హెూటల్ యాజమాన్యం డిమాండ్ చేసింది. వాగాన్వరం జరగడంతో పోలీసుల వచ్చారు. విషయం తెలుసుకొని ఉమాకు ఫోన్ చేశారు. తాను ఎవరికి వీడియో కాల్ చేయలేదని ఆయన స్పష్టం చేయడంతో మోసం బట్టబయలైంది. ఏలూరు జిల్లాకు చెందిన వ్యక్తి ఈ మోసానికి పాల్పడినట్లు నిఘా వర్గాలు నిర్ధారణకు వచ్చినట్లు తెలిసింది.

14 ఏళ్ల బాలుడికి.. 28 ఏళ్ల వ్యక్తి గుండె

తిరుపతి (వైద్యం), అక్టోబరు 10 (టూడే విడుదల): రోడ్డు ప్రమాదంలో తీవ్రంగా గాయపడి బ్రెయిన్ డెడ్‌కు గురైన 28 ఏళ్ల యువకుడి గుండె.. తిరుపతికి చెందిన 14 ఏళ్ల బాలుడికి పునర్లస్థనిచ్చింది. గుంటూరుకు చెందిన పి.విజయకృష్ణ (28) రోడ్డు ప్రమాదానికి గురికావడంతో కుటుంబనభ్యులు ఆయనను గుంటూరులోని కిమ్స్ ఆస్పత్రికి తరలించారు. బ్రెయిన్ డెడ్‌కు గురైనట్లు నిర్ధారించిన వైద్యులు ఆ విషయాన్ని కుటుంబనభ్యులకు వివరించి అవయవదానంపై అవగాహన కల్పించారు. కుటుంబ నభ్యులు

గురై అవయవదానానికి సిద్ధంగా ఉన్నారనే విషయం తెలుసుకున్న శ్రీపద్మావతి చిన్నపిల్లల హృదయాలయ డైరెక్టర్ డాక్టర్ శ్రీనాథరెడ్డి వారితో సంప్రదింి.. తన బృందంతో గుంటూరు చేరుకున్నారు. కిమ్స్ ఆస్పత్రి నిర్వాహకుల సూచనపేరకు ప్రభుత్వం ప్రత్యేక అంబులెన్సులు, ప్రత్యేక విమానం ఏర్పాటు చేసింది. ఈ క్రమంలో విజయకృష్ణ నుంచి గుండె సేకరించి గ్రీన్‌చానల్ ద్వారా ప్రత్యేక విమానంలో మధ్యాహ్నం విజయవాడ నుంచి తిరుపతికి తరలించారు. దాదాపు 6 గంటలు శ్రమించిన వైద్యులు గుండెమార్పిడి శస్త్రచికిత్సను విజయవంతంగా పూర్తి చేశారు.

పంచాయతీ ప్రక్షాళన

4 గ్రేడ్లుగా 13,351 గ్రామ పంచాయతీల విభజన.. అధిక జనాభా ఉన్న 359 రూర్షన్ పంచాయతీలు మిగిలినవి గ్రేడ్-1, 2, 3గా గుర్తింపు మరో సంస్కరణకు మంత్రివర్గం ఆమోదం

అమరావతిఅక్టోబరు 10 (టూడే విడుదల): :కూటమి సర్కారు వచ్చిన తర్వాత పంచాయతీరాజ్ శాఖ ప్రక్షాళనలో వేగం వుంజుకుంది. ఉద్యోగుల పదోన్నతుల సమస్య పరిష్కారానికి ఆ శాఖ చేసిన మొదటి ప్రతిపాదనకు ఈ ఏడాది ఏప్రిల్‌లో రాజముద్ర పడగా, తాజాగా రెండో విడత సంస్కరణలకు క్యాబినెట్ ఆమోదం తెలిపింది. క్షవర్త వ్యవస్థను రద్దు చేసి 13,351 గ్రామ పంచాయతీలను స్వతంత్ర గ్రామ పంచాయతీలుగా మార్చే ప్రతిపాదనకు ఆమోదం తెలిపింది. గతంలో పంచాయతీలను 7,244 క్షవర్తగా గుర్తించారు. ఇకనుంచి ప్రతి పంచాయతీ స్వతంత్ర పంచాయతీగా కొనసాగనుంది. ఇప్పటికే పంచాయతీల పునర్విభజన కోసం నియమించిన కమిటీ 13,351 పంచాయతీలను నాలుగు గ్రేడ్లుగా విభజించింది. రూర్షన్, గ్రేడ్-1, గ్రేడ్-2, గ్రేడ్-3 పంచాయతీలుగా గుర్తిస్తారు. అధిక జనాభా, ఆదాయం కలిగిన 359 గ్రామ పంచాయతీలను రూర్షన్ పంచాయతీలుగా గుర్తించి, వాటికి అధికారులుగా గ్రేడ్-1 పంచాయతీ కార్యదర్శులకు పదోన్నతులు కల్పించి నియమిస్తారు. ఇకనుంచి పంచాయతీ కార్యదర్శులను



పంచాయతీ అభివృద్ధి అధికారులు(పిడిఓ)గా పిలవనున్నారు. రూర్షన్ పంచాయతీలకు డిప్యూటీ ఎంపీడీఓ క్వాడర్ అధికారులను నియమిస్తారు. ఆ 359 పంచాయతీల్లో ఉన్న 1097 మంది జూనియర్ అసిస్టెంట్/జూనియర్ అసిస్టెంట్ కమీ బిల్లు కలెక్టర్లలో సీనియారిటీ బట్టి 359 మందికి పదోన్నతులు కల్పిస్తారు. వారిని రూర్షన్ పంచాయతీల్లోనే సీనియర్ అసిస్టెంట్‌లుగా నియమించి పాలనను మరింత మెరుగుపరచనున్నారు. పంచాయతీల విభజనకు క్యాబినెట్ ఆమోదం తెలిపింది. మున్సిపాలిటీల తరహాల్లో విభాగాలు పంచాయతీరాజ్ ప్రక్షాళనలో భాగంగా మంత్రిమండలి ఆమోదించిన మేరకు మున్సిపాలిటీ తరహాలో గ్రామ పంచాయతీల్లోనూ పలు విభాగాలు ఏర్పాటు చేస్తారు. మున్సిపాలిటీల్లో ఆయా విభాగాల ద్వారా సేవలందించినట్లే.. గ్రామ పంచాయతీల్లోనూ పలు విభాగాల ద్వారా విస్తృతమైన సేవలు అందుబాటులోకి తెస్తారు. పారిశుధ్యం, తాగునీటి సరఫరా, గ్రామీణ ప్రణాళిక విభాగం, వీధిలైట్లు విభాగం, ఇంజనీరింగ్, రెవెన్యూ విభాగాలుగా విభజించనున్నారు. ఈ విభాగాల ద్వారా సేవలందించేందుకు కాంట్రాక్టు, ఔట్‌సోర్సింగ్ సిబ్బందిని నియమించుకోవచ్చు. వారికి గ్రామ పంచాయతీల సాధారణ నిధుల నుంచి జీతాలు చెల్లిస్తారు.

12 పంపులు.. 3,850 క్యూసెక్కులు



కర్నూలు, అక్టోబరు 10 (టూడే విడుదల): రాయలసీమ జీవనాడి హంద్రీ నీవా ప్రాజెక్టు చరిత్రలో తొలిసారిగా నంద్యాల జిల్లా బ్రాహ్మణకొట్నూరు పంపింగ్ స్టేషన్-2 నుంచి 12 పంపుల బ్రయల్ రన్‌ను విజయవంతం చేసిన ఇంజనీర్లు రికార్డు నెలకొల్పారు. దీంతో సీఎం చంద్రబాబు సంకల్పం

సాకారమైంది. ఇక్కడి నుంచి 15న విస్తరణ పనులు మొదలు పెట్టి పూర్తిస్థాయి సామర్థ్యంతో 3,850 క్యూసెక్కులు ఎత్తిపోసేందుకు సిద్ధంగా ఉన్నామని ప్రాజెక్టు కర్నూలు సర్కిల్ ఎన్ ఈ పాండురంగయ్య, ఈ ఈ ప్రసాద్‌రావు తెలిపారు. ప్రస్తుతం అవసరాన్ని బట్టి 9నుంచి 10 పంపుల ద్వారా 3,150 నుంచి 3,500 క్యూసెక్కుల కృష్ణా జలాలను ఎత్తిపోస్తున్నామని చెప్పారు. సీఎం చంద్రబాబు సారథ్యంలోని కూటమి ప్రభుత్వం హంద్రీ-నీవా ప్రధాన కాలువ విస్తరణపై దృష్టి సారించింది. రూ.3,900 కోట్లతో ఈ ఏడాది మార్చి

15న విస్తరణ పనులు మొదలు పెట్టి జూలై 15 నాటికి 120 రోజుల్లో దాదాపు పూర్తి చేశారు. అదేనెల 17న సీఎం చంద్రబాబు కృష్ణ మృకు జలహరతి ఇచ్చి పంపులు ఆన్ చేశారు. నాటి నుంచి అవసరం మేరకు 7 నుంచి 9 పంపులు రన్ చేస్తూ కృష్ణా వరద జలాలు కరువు వల్ల నీ మలకు ఎత్తిపోశారు. రబీ సీజన్ ప్రారంభం కావడంతో రైతుల నుంచి సాగునీటికి డిమాండ్ పెరిగే అవకాశం ఉంది. దీంతో ఏకకాలంలో బ్రయల్ రన్ కింద 12 పంపులు ఆన్ చేసి విజయవంతంగా 3,850 క్యూసెక్కుల నీటిని ఎత్తిపోశారు.

సత్యదేవుడికి బస్సు విరాళం



అన్నవరం, అక్టోబరు 10 (టూడే విడుదల): ప్రముఖ పుణ్యక్షేత్రమైన సత్యదేవుడి సన్నిధిలో స్టేట్ బ్యాంక్ ఆఫ్ ఇండియా చైర్మన్ శ్రీనివాసులు శెట్టి కుటుంబసభ్యులతో స్వామిని దర్శించి ప్రత్యేకపూజలు నిర్వహించారు. ఆయనకు ఆలయ

ఈవో సుబ్బారావు, చైర్మన్ రోహిత్ ఆలయ మర్యాదలతో ఘనస్వాగతం వలికారు. దర్శనానంతరం వేదపండితులు వేదాశీర్వచనాలు అందజేయగా ఈవో స్వామివారి ప్రసాదం అందజేశారు. ఈ సందర్భంగా దేవస్థానానికి విచ్చేసే భక్తులకు రవాణా సౌకర్యం కోసం 32 సీట్లు సామర్థ్యం కలిగిన సుమారు రూ.25 లక్షల విలువైన బస్సును విరాళంగా అందజేశారు. ఈ బస్సు తాళాలను ఎస్ బీఐ చైర్మన్ దేవస్థానం ఈవో, చైర్మన్లు అందజేశారు. ఎస్ బీఐ చీఫ్ జనరల్ మేనేజర్ రాజేష్ కుమార్ పటేల్, హేమంత్ కుమార్, పంకజ్ కుమార్ తదితరులు పాల్గొన్నారు.

అదానీ కంపెనీ సిబ్బందిని

అడ్డుకున్న సిపిఎం

చిలకలూరిపేట అక్టోబరు 10 (టూడే విడుదల): స్థానిక పండరిపురం 3వ లైనులో స్కార్ప్ మీటర్ బిగించడానికి వచ్చిన అదానీ కంపెనీ సిబ్బందిని అడ్డుకున్నట్లు సిపిఎం పల్నూరు జిల్లా కార్యదర్శివర్గ సభ్యులు చై.రాధాకృష్ణ తెలిపారు. ఇప్పుడైతే ఉ చితం.. తర్వాత బిగించుకోవాలంటే రూ.10 వేలు అవుతుందటూ వినియోగదార్లను భయపెట్టి మీటర్ల బిగిస్తున్నారని, ఇతర పూర్తి వివరాలేమీ చెప్పడం లేదని అన్నారు. కొన్ని క్షణాల్లో అయితే అడగకుండా కూడా పెడుతున్నారని తెలిపారు. అదానీ కంపెనీ సిబ్బంది మాటలు నమ్మి కొంతమంది మీటర్లు బిగించుకుంటున్నా వాటి గురించి తెలిశాక మంత్రి వద్దంటున్నారని, విద్యుత్ అధికారులకు ఫిర్యాదు చేస్తామంటున్నారని తెలిపారు. స్కార్ప్ మీటర్ పెట్టాక విద్యుత్ అసలు వాడకున్నా రూ.160 బిల్లు వచ్చినట్లు ఒక వినియోగదారుడు



వాపోయారని తెలిపారు. ఈ సేవల్లో స్కార్ప్ మీటర్ల ఏర్పాటును ప్రభుత్వం ఉపసంహరించుకోవాలని డిమాండ్ చేశారు.

పచ్చకామెర్లు బారిన

ఏకలవ్య విద్యార్థులు



కురుపాం అక్టోబరు 10 (టూడే విడుదల): మండల కేంద్రంలో గల గురుకుల పాఠశాల విద్యార్థులు ఇద్దరు పచ్చకామెర్ల బారిన పడి మృతి చెందగా, సుమారు 170 మంది చికిత్స పొందుతూ, డిస్చార్జ్ అవుతున్నారు. ఈ

నేపథ్యంలో గురుకులానికి పక్కనే ఉన్న ఏకలవ్య పాఠశాలలో 360 మంది విద్యార్థులు ఉండగా వారందరికీ వైద్య పరీక్షలు నిర్వహించగా ప్రస్తుతం 30 మంది విద్యార్థులు పచ్చకామెర్లు, చైరల్ జ్వరాల బారిన పడ్డారు. జిల్లా కేంద్ర ఆస్పత్రిలో 17 మంది, కెజిహెచ్ లో ఇద్దరు, కురుపాం సామాజిక ఆరోగ్య కేంద్రంలో నలుగురు విద్యార్థులు చికిత్స పొందుతుండగా, ఏడుగురు విద్యార్థులు డిస్చార్జ్ అయినట్లు ఏకలవ్య పాఠశాల సిబ్బంది సమాచారం ఇచ్చారు. ఇంకా మిగతా విద్యార్థుల పరిస్థితిపై తల్లిదండ్రులు ఆందోళన చెందుతున్నారు.

దారికాచి దోపిడీ

నరసన్నపేట, అక్టోబరు 10 (టూడే విడుదల): వారంతా హిజ్రాలు.. నిర్మానుష్యంగా ఉన్న ప్రాంతాల్లో రోడ్డుపైకి నలుగురైదుగురు మూకమ్మడిగా వస్తారు. ద్విచక్ర వాహనాలపై, కారులపై వచ్చేవారిని ఆపి యాచకం చేస్తారు. ఈ క్రమంలో ఆ ప్రాంతంలో ఎవరూ లేకపోతే వారిపై దాడి చేసి దోచుకుంటారు. ఇలా పలు ప్రాంతాల్లో ఐదుగురు హిజ్రాలు.. వారి కారు డ్రైవరు దోపిడీలకు పాల్పడుతుంటారు. వీరిని నరసన్నపేట పోలీసులు చాకచక్యంగా పట్టుకొని కటకటలాకు పంపించారు. స్థానిక పోలీసు స్టేషన్ లో శుక్రవారం రాత్రి టెక్నాలజీ డీఎస్పీ లక్ష్మణరావు ఇందుకు సంబంధించిన వివరాలను వెల్లడించారు. ఈ నెల 3న నరసన్నపేట మండలం నడగాం గ్రామానికి చెందిన జవాన్ దొంపాక అనంద రమణ ద్విచక్ర వాహనంపై నరసన్నపేట వెళ్తుండగా.. ఉర్గాం ఉన్నత పాఠశాల సమీపంలో ఐదుగురు హిజ్రాలు అతడిని అడ్డగించి డబ్బులు అడిగారు. డబ్బులు ఇచ్చేందుకు అతడు నిరాకరించడంతో అతడి మెడలో ఉన్న బంగారం చైన్ బలవంతగా తీసుకున్నారు. ఈ ఘటనపై

ఆనంద్ పోలీసులకు ఫిర్యాదు చేశాడు. కేసు నమోదు చేసిన పోలీసుల ఆ దిశగా విచారణ చేపట్టారు. ఈ క్రమంలో ఎస్ఐ దుర్గాప్రసాద్ తన సిబ్బందితో మడపాం టోల్ ప్లాజా వద్ద వాహనాలు తనిఖీ చేస్తుండగా.. ఓ కారులో ఐదుగురు హిజ్రాలు రావడాన్ని గమనించారు. వారిని విచారిస్తుండగా పోరిపోయేందుకు ప్రయత్నించారు. సిబ్బంది అప్రమత్తమై వారిని అదుపులోకి తీసుకుని విచారించగా బండారం బయటపడింది. ఈ వ్యవహారంలో నందిగాం నేహ, మండల శ్రావణి, అల్లుబిల్లి ప్రియ, బేదంపూడి సాయిపల్లివి, నాగిరెడ్డి సుష్మ, డ్రైవర్ సేలం రామప్రవీణ్ అరెస్టు చేశారు. వారి నుంచి 32 గ్రాముల బంగారు ఆభరణాలు, హెరాండా సిటీకారు స్పాథీనం చేసుకున్నట్లు డీఎస్పీ తెలిపారు. తూర్పు గోదావరి జిల్లాకు చెందిన ఈ మూలా శ్రీకాకుళం, పార్వతీపురం జిల్లాలో పలు దోపిడీలకు పాల్పడినట్లు విచారణలో తెలిందన్నారు. కార్యక్రమంలో సీబి శ్రీనివాసరావు, ఎస్ఐలు దుర్గాప్రసాద్, రంజిత్ తదితరులు పాల్గొన్నారు

తీర కవచం కకావికలం

గుంటూరు జిల్లాలో యథేచ్ఛగా మడ

అడవుల నరికివేత

అటవీ భూముల్లో రొయ్యల చెరువులు

చోద్యం చూస్తున్న అటవీ అధికారులు

అక్టోబరు 10 (టూడే విడుదల): సముద్ర తీర ప్రాంత రక్షణ కవచం కకావికలమవుతోంది. విచ్చలవిడి నరికివేతతో మడ అడవులు కనుమరుగవుతున్నాయి. పచ్చని ప్రహరీలా తుఫానులు, ఉప్పెనల వంటి ప్రకృతి విపత్తుల నుంచి తీర ప్రాంతాలను కాపు కాసే మడ చెట్లు మోడుబారిపోతున్నాయి. ఉమ్మడి గుంటూరు జిల్లాలో 37 వేల హెక్టార్లలో మడ అడవులు విస్తరించి ఉన్నాయి. ముఖ్యంగా రేపల్లె మండలం లంకేవానిదిబ్బ, మోళ్లగుంట, తాళ్లతిప్ప, నిజాంపట్నం మండలం కొత్తపాలెం, అడవులదీవి, దిండి, నిజాంపట్నం ప్రాంతాలు మడ అడవులకు ప్రసిద్ధి. మడ అడవులను ఇష్టానుసారంగా నరికివేస్తూ కొందరు దళారులు రొయ్యల చెరువులు సాగు చేసుకుంటున్నారు.

గత టీడీపీ హయాంలో ప్రత్యేక దృష్టి

పర్యావరణ పరిరక్షణలో భాగంగా మడ అడవుల అభివృద్ధిపై 2014-19లో అప్పటి టీడీపీ ప్రభుత్వం దృష్టి సారించింది. తీర ప్రాంతాల్లో మడ మొక్కలను నాటి అడవులను విస్తరించింది. దీంతో మడ అడవులకు జాతీయ స్థాయిలో అవార్డు కూడా దక్కింది. గత వైసీపీ ప్రభుత్వంలో ఐదేళ్లూ దృష్టి సారించకపోవడంతో



ఇష్టానుసారంగా మడ చెట్లను నరికివేశారు. ఈ కలపను తీసుకెళ్లి రొయ్యల చెరువుల గట్టపై కంచెగా నాటుకునేందుకు వినియోగిస్తున్నారు. వంటి చెరకుగా విక్రయిస్తున్నారు. మడ అటవీ భూములను కొందరు భారీగా ఆక్రమించి రొయ్యల చెరువులను సాగు చేస్తున్నారు. స్థానికంగా నివాసం ఉంటూ రేపల్లె, నిజాంపట్నం మండలాల్లోని తీర ప్రాంతాల్లో మడ అడవుల బాగోగులు చూసుకోవాల్సిన అటవీ శాఖ అధికారులంతా బాపట్ల, గుంటూరు జిల్లా కేంద్రాలకే పరిమితమయ్యారు. ఉన్నతాధికారులు సందర్శనకు వచ్చినప్పుడు చుట్టపు చూపుగా వచ్చి వెళ్లిపోతున్నారు. మడ అడవుల రక్షణపై వారు దృష్టి సారించిన దాఖలాల్లేవు. ఈ ప్రాంతాల్లో పరిస్థితి ఎలా ఉందో తెలుసుకునేందుకు కనీసం పెట్రోలింగ్ కూడా నిర్వహించడం లేదు.

పాగాకు కంపెనీలో భారీ అగ్ని ప్రమాదం



సింగరాయకొండ, అక్టోబరు 10 (టూడే విడుదల): ప్రకాశం జిల్లాలోని ఓ పాగాకు కంపెనీలో భారీ అగ్ని ప్రమాదం చోటు చేసుకుంది. శుద్ధి చేసి, ఎగుమతికి సిద్ధంగా ఉంచిన 11 మిలియన్ కేజీల పాగాకు అగ్నికి ఆహుతయింది. వివరాలు.. ప్రకాశం జిల్లా సింగరాయకొండ మండలం కలికివాయి పంచాయతీ పరిధిలో బీత్

త్రెషర్స్ ప్రైవేట్ లిమిటెడ్ కంపెనీ ఉంది. దీన్ని 2012 నుంచి గాడ్ ఫ్రే ఫిలిప్స్ ఇండియా(జీపీఐ) లిమిటెడ్ కంపెనీ అద్దె ప్రాతిపదికన తీసుకొని వ్యాపార కార్యకలాపాలను కొనసాగిస్తోంది. వేకువజామున 3 గంటల సమయంలో అగ్నిప్రమాదం చోటుచేసుంది. ఎగుమతికి సిద్ధంగా ఉన్న... కోటి 10 లక్షల(11 మిలియన్) కేజీల పాగాకు ఉంచిన ఏ, బీ ఏసీ గోదాముల నుంచి ఒక్కసారిగా భారీగా అగ్నిజ్వాలలు ఎగిసిపడ్డాయి. సిబ్బంది వెంటనే స్థానిక పోలీస్ స్టేషన్ కు, టంగుటూరు అగ్నిమాపక కేంద్రానికి సమాచారం ఇచ్చారు. వారు హుటాహుటిన ఘటనా స్థలానికి చేరుకున్నారు. ఉదయం మంటలు అడుపులోకి వచ్చాయి. ఎస్పీ వి.హర్షవర్ధన్ రాజు ఘటనా స్థలాన్ని పరిశీలించారు. సంబంధిత శాఖల అధికారులతో సమీక్షించారు. ప్రమాదానికి గల కారణాలపై నివేదిక సమర్పించాలని ఆదేశించారు. రూ.550 కోట్ల మేర నష్టం వాటిల్లినట్లు జీపీ ఐ కంపెనీ జీఎం ప్రభాకర్ రావు పోలీసులకు తెలిపారు. సింగరాయకొండ సీబి చావా హజరత్తయ్య, ఎస్పీ బి.మహేంద్ర కేసు నమోదు చేశారు.

పసివాడిని బలిగొన్న వేడి తేనీరు

తెలియక తాగేయడంతో గొంతు కాలి ఆగిన ఊపిరి

ఆస్పత్రి పాలైన మరో చిన్నారు

అనంతలో విషాదం

యాడికి, అక్టోబరు 10 (టూడే విడుదల): : ప్లాస్ట్ లో పోసి పెట్టిన వేడి టీ తాగి.. నాలుగేళ్ల పసివాడు ప్రాణాలు కోల్పోయాడు. రెండేళ్ల అతడి చెల్లెలు తీవ్ర అస్పృహతో ఆస్పత్రిపాలైంది. అనంతపురం జిల్లా యాడికి పట్టణంలో ఈ విషాదం చోటుచేసుకుంది. పట్టణంలోని చెన్నకేశవ కాలనీకి చెందిన రామస్వామి, చాముండేశ్వరి దంపతులకు కుమారుడు రుత్విక్ (4), కూతురు యశస్విని ఉన్నారు. ఈ నెల 8న తల్లిదండ్రులు పనులకు వెళ్లేటప్పుడు ఎప్పటిలానే వేడి వేడి టీ ప్లాస్ట్ లో పోసుకుని పక్కన పెట్టారు. ఆ వేడి వేడి టీని పిల్లలిద్దరూ గ్లాస్ లోకి ఒంపుకుని తాగారు. దీన్ని కుటుంబ సభ్యులు గమనించలేదు. టీ వేడికి పసివారి గొంతు లోపలిభాగంలో గాయాలయ్యాయి. నొప్పి భరించలేక ఇద్దరూ ఏడుస్తుండటంతో తల్లిదండ్రులు వారిని తాడిపత్రిలోని ప్రైవేటు ఆస్పత్రిలో చేర్పించారు. అక్కడ ఒక రోజు చికిత్స చేసిన వైద్యులు, మరుసటి



రోజు అనంతపురం వెళ్లాలని సూచించారు. దీంతో చిన్నారిలిద్దరినీ అనంతపురంలోని ఓ ప్రైవేటు ఆస్పత్రికి తరలించారు. అక్కడ చికిత్స పొందుతూ రుత్విక్ తెల్లవారు జామున మృతిచెందాడు. యశస్వినికి చికిత్స కొనసాగుతోంది.

రెండేళ్లపిల్ల హత్య



ఎలమంచిలి, అక్టోబరు 10 (టూడే విడుదల): ఇద్దరు రౌడీపిల్లల మధ్య తలెత్తిన వివాదం అనుకోకుండా ఒకరి మృతికి దారితీసింది. ఈ వ్యవహారం అలస్యంగా వెలుగుచూసింది. ఇందుకు సంబంధించి విశాఖపట్నంలోని ఎంఎఫ్ స్టేషన్ సీబి ప్రసాద్ తెలిపిన వివరాలిలా ఉన్నాయి. విశాఖ నగరానికి చెందిన ఎస్.గౌరీశంకర్ పై రౌడీ పీట్ ఉంది. దీంతో పోలీసులు కొంతకాలం క్రితం నగర బహిష్కరణ చేయడంతో ఎలమంచిలి వచ్చి ఉంటున్నాడు. అతనికి గతంలో విజయవాడ

సత్యనారాయణపురం పోలీస్ స్టేషన్ పరిధిలోని ఆర్ఆర్ పేటకు చెందిన పాత నేరస్థుడు కశింకోట శ్రీధర్ బాబు(35)తో పరిచయం ఏర్పడింది. ఒక చోరీ కేసులో వీరు నిందితులుగా ఉన్నారు. ఈ కేసుకు సంబంధించి కోర్టుకు హాజరుకావడానికి ఈ నెల 7వ తేదీన ఇద్దరూ కలిసి కారులో విశాఖ వెళ్లారు. కేసు వాయిదా అనంతరం సీతమ్మధార రైతుబజార్ ప్రాంతానికి వెళ్లారు. అక్కడ మధ్యం సేవించిన తరువాత ఒక మహిళ విషయమై ఇద్దరి మధ్య గొడవ జరిగింది. ఈ క్రమంలో గౌరీశంకర్ తన వద్ద ఉన్న కత్తితో శ్రీధర్ బాబు చేతిపై తీవ్రంగా గాయపరిచాడు. రక్తస్రావం అవుతుండడంతో ఇద్దరూ కలిసి కారులో సమీపంలోని ఆస్పత్రికి వెళ్లారు. శ్రీధర్ బాబు గాయానికి కుట్లు వేసిన తరువాత ఇద్దరూ కలిసి కారులో ఎలమంచిలి వైపు బయలుదేరారు. అయితే ఎనిమిదో తేదీ తెల్లవారుజామున దారిలోనే శ్రీధర్ బాబు

మృతిచెందాడు. దీంతో గౌరీశంకర్ కారును అనకాపల్లి జిల్లా ఎలమంచిలి మునిసిపాలిటీలోని మర్రిబండ సమీపంలోని పోలవరం కాలువ వద్దకు తీసుకువెళ్లి, శ్రీధర్ బాబు మృతదేహాన్ని అక్కడ వదేశాడు. ఇదిలావుండగా విశాఖ ఎంఎఫ్ పోలీసులు మరో కేసు విషయమై గౌరీశంకర్ ను తొమ్మిదో తేదీన అదుపులోకి తీసుకుని ప్రశ్నిస్తుండగా... శ్రీధర్ బాబు మృతి విషయం బయటపడింది. దీనిపై మరింత లోతుగా విచారించగా.. మృతదేహాన్ని ఎలమంచిలి సమీపంలో వదేసినట్లు చెప్పాడు. దీంతో సాయంత్రం ఎలమంచిలి వెళ్లి, స్థానిక పోలీసుల సహాయంతో మృతదేహం ఉన్న ప్రదేశానికి వెళ్లారు. మృతదేహం బాగా ఉబ్బిపోయి దుర్వాసన వస్తున్నది. శ్రీధర్ బాబు మృతిగురించి విజయవాడలో ఉన్న కుటుంబ సభ్యులకు సమాచారం ఇచ్చారు.

ఇంజనీరింగ్ కాలేజీలో భారీ చోరీ

బీరువా బద్దలు కొట్టి రూ.1.7 కోట్ల నగదు అపహరణ సీసీ ఫుటేజీ తాలూకు హార్డ్ డిస్క్ ఎత్తుకెళ్లిన దొంగలు బ్రిలియంట్ ఇంజనీరింగ్ కాలేజీలో ఘటన

అబ్దుల్లాపూర్మెట్, అక్టోబరు 10 (ఊడే విదుర): అబ్దుల్లాపూర్మెట్లోని బ్రిలియంట్ ఇంజనీరింగ్ కళాశాలలో గురువారం అర్ధరాత్రి భారీ చోరీ జరిగింది. అడ్మినిస్ట్రేషన్ కార్యాలయంలోని బీరువా తాళాలు పగులకొట్టి అందులో ఉన్న రూ. 1.7 కోట్లను దొంగలు ఎత్తుకెళ్లారు. ఘటనాస్థలిలో రెండు స్కూట్రెవర్లు కనిపించాయి. వాటితోనే బీరువా తాళాలు పగులగొట్టి ఉంటారని భావిస్తున్నారు. తెలివిగా వ్యవహరించిన దొంగలు.. సీసీ ఫుటేజీ దొరక్కుండా ఉండేందుకు హార్డ్ డిస్కులను కూడా తమ వెంట పట్టుకెళ్లిపోయారు. గురువారం సాయంత్రం కాలేజీకి తాళాలు వేసి.. శుక్రవారం ఉదయం వచ్చిన సిబ్బంది బీరువా తాళాలు తెరిచి ఉండటాన్ని చూసి కళాశాల యాజమాన్యానికి సమాచారమిచ్చారు. అనంతరం పోలీసులకు ఫిర్యాదు చేశారు. ఫీజులను ఎప్పటికప్పుడు బ్యాంకు ఖాతాల్లో డిపాజిట్ చేస్తూ వస్తున్నా.. ఈ పనిని పర్యవేక్షిస్తున్న యాజమాన్యంలోని కీలక వ్యక్తి కొన్నాళ్లుగా జ్వరంతో బాధపడుతుంటంతో ఫీజు రూపంలో వచ్చిన డబ్బునంతా కాలేజీలోని వీరన్న ఫిర్యాదుతో ఘటనపై కేసు నమోదైంది.



బీరువాలోనే దాస్తున్నట్లు తెలిసింది. ఈ సంగతి గుర్తెగిన వ్యక్తులే ఈ చోరికి పాల్పడి ఉంటారన్న అనుమానాలు వ్యక్తమవుతున్నాయి. కాలేజీ చైర్మన్, కల్యక్తుర్వి ఎమ్మెల్యే నారాయణరెడ్డి కళాశాలను సందర్శించి వివరాలు తెలుసుకుని పోలీసులతో మాట్లాడారు. కళాశాల ప్రిన్సిపల్ వీరన్న ఫిర్యాదుతో ఘటనపై కేసు నమోదైంది.

డ్రగ్స్, హవాలా నెట్వర్క్ను ఛేదించిన ఈగల్



హైదరాబాద్, అక్టోబరు 10 (ఊడే విదుర): దేశవ్యాప్తంగా ఉన్న నైజీరియన్ డ్రగ్స్ ముఠా నగదు హవాలా నెట్వర్క్ను ఈగల్ బృందాలు ఛేదించాయి. ముంబై, ఢిల్లీ, రాజస్థాన్, గోవాలో నైజీరియన్ డ్రగ్స్ స్వగ్రధకు సహకరిస్తున్న పలువురు హవాలా అపరేటర్ల ఇళ్లు, కార్యాలయాలపై ఈగల్ బృందాలు దాడులు నిర్వహించాయి. డ్రగ్స్, మనీ లాండరింగ్లో కీలకంగా వ్యవహరించిన హవాలా అపరేటర్ దగ్గరం ప్రజాపతిని ముంబైలో అదుపులోకి తీసుకుని, రూ.3 కోట్లకు పైగా నగదును స్వాధీనం చేసుకున్నామని ఈగల్ డైరెక్టర్ సందీప్ శాండిల్వ ఒక ప్రకటనలో తెలిపారు. గతంలో జరిగిన దాడుల్లో ప్రజాపతి తమ నుంచి

దేశవ్యాప్తంగా పలు చోట్ల సోదాలు నెలరోజులుగా తప్పించుకు తిరుగుతున్న హవాలా అపరేటర్ ప్రజాపతి ముంబైలో అరెస్టు

తప్పించుకున్నాడని, అతడి స్నేహితుల కదలికలపై నిఘా ఉంచి తాజాగా అతడిని అరెస్టు చేయగలిగామని వివరించారు. ఈగల్ దాడుల నేపథ్యంలో దాదాపు నెలరోజుల నుంచి తప్పించుకుతిరుగుతున్నాడని, ఫోన్లలో ఉన్న డేటాను డిలీట్ చేసి, కొత్త సంబర్ధను వాడుతున్నాడని తెలిపారు. నైజీరియాకు చెందిన మ్యాక్స్వెల్ అనే వ్యక్తితో పాటు అతడి బృందం నుంచి డ్రగ్స్ అమ్ముగా వచ్చిన నగదును ప్రజాపతి హవాలా మార్గంలో సూరత్, ముంబై, ఢిల్లీలోని వర్త వ్యాపారులకు పంపేవాడని తెలిపారు. నైజీరియన్లు భారత్లో డ్రగ్స్ అమ్ముకాల ద్వారా వచ్చిన డబ్బుతో ప్రస్తాలను కొనుగోలు చేసి తమ దేశానికి కంట్రైనర్ల ద్వారా పంపేవారని, ఇదంతా ఒక పెద్ద నెట్వర్క్ గుర్తించామని ఆయన వివరించారు. ఈ కేసులో 25 మందిని అరెస్టు చేసినట్లు చెప్పారు. విదేశీయులకు ఇళ్లు అద్దెకు ఇచ్చే ముందు ఇంటి యజమానులు ఒకటికి రెండు సార్లు ఆలోచించుకోవాలని ఆయన సూచించారు. డ్రగ్స్కు సంబంధించి ఏ సమాచారం ఉన్నా 1908 నంబర్కు ఫోన్చేసి తెలియచేయాలని సందీప్ శాండిల్వ పేర్కొన్నారు

లోంగిపోండి.. ఏమీ చేయం

హైదరాబాద్ అక్టోబరు 10 (ఊడే విదుర): ఆయుధాలను వదిలి, జనజీవన స్రవంతిలోకి రావడానికి ఇష్టపడే మావోయిస్టులకు అడవుల నుంచి సేఫ్ పాసేజ్ ఇస్తామని.. వారికి ఎలాంటి హాని కల్పించబోమని డిజీపీ శివధర్ రెడ్డి అన్నారు. పోలీసులు, రెవెన్యూ అధికారులు, మీడియా, రాజకీయ నాయకు లు, బంధుమిత్రుల్లో ఎవరి ద్వారానైనా సరే.. లొంగుబాటు సమాచారం అందిస్తే చాలని ఆయన పేర్కొన్నారు. మావోయిస్టు పార్టీకి చెందిన ముగ్గురు రాష్ట్రకమిటీ నాయకులు డిజీపీ శివధర్ రెడ్డి సమక్షంలో లొంగిపోయారు. వారి వివరాలను డిజీపీ శుక్రవారం తన కార్యాలయంలో వెల్లడించారు. ఆ ముగ్గురు సిద్దిపేట జిల్లా మద్దూర్ మండలం కూటిగల్ గ్రామానికి చెందిన కుంకటి వెంకటయ్య అలియాస్ రవేచ్ అలియాస్ వికాస్, హనుమకొండ జిల్లా ధర్మనాగర్ మండలం

తాటికాయల గ్రామానికి చెందిన మొగిలిచెర్ల వెంకటరాజు అలియాస్ పున్నంచండ్, ఆయన భార్య తొడెం గంగ. కంటి చూపు మందగించడంతో పాటు పార్టీలో వివిధ విభాగాల్లో వచ్చిన సిద్ధాంతపరమైన విభేదాలతో పున్నంచండ్ భార్యతో కలిసి లొంగిపోవడానికి వచ్చారని.. ఈ ముగ్గురికి ఒక్కొక్కరికి రూ. 20 లక్షల చొప్పున రివార్డు ను అందజేస్తున్నట్లు ఆయన వివరించారు. ప్రస్తుతం మావోయిస్టు పార్టీలో తెలంగాణ కమిటీలకు సంబంధించి 72 మంది అడవుల్లో ఉన్నారు.. కేంద్ర కమిటీలోని 12 మందిలో 8 మంది తెలంగాణ వాసులేనని తెలిపారు. మావోయిస్టు పార్టీలో సిద్ధాంతపరమైన విభేదాలు ఉ న్నట్లు లొంగిపోయిన వారు చెపుతున్న విషయాలను బట్టి సృష్టమవుతోందన్నారు. ఈ కార్యక్రమంలో ఇంటెలిజెన్స్ చీఫ్ విజయ కుమార్, ఎస్ఐబీ చీఫ్ సుమతి, అదనపు డిజీ స్వాతి లక్ష్మ తదితరులు పాల్గొన్నారు. లొంగుబాట్లు, ఆయుధాలను వదిలి



వేయడానికి సంబంధించి మావోయిస్టు పార్టీలో భిన్నాభిప్రాయాలను విషయం సోనూ లేఖ ద్వారా బయటపడినప్పటికీ.. వాటిపై పార్టీలో చాలాకాలంగా సుదీర్ఘ చర్చ జరుగుతోందని లొంగిపోయిన మావోయిస్టు వికాస్ పేర్కొన్నారు. రాజకీయంగా, సామాజికంగా వస్తున్న మార్పులపై పార్టీలో ఎంతోకాలంగా అంతర్భేదం జరుగుతోందని, ఆయుధాలను వదిలి వేసే విషయం కొత్తగా తీసుకున్న నిర్ణయం కాదని తెలిపారు. పార్టీ లో పాత పరిస్థితులు, ఉ ద్యమ వాతావరణం ఇప్పుడు లేవని, పాత విధానాలు ఇప్పుడు పనిచేయవనే విషయమై తీవ్ర చర్చ పార్టీలో జరిగిందని చెప్పారు.

మొక్కజొన్న కొనుగోలు కేంద్రాలు ఏర్పాటు చేయాలి



మెట్పల్లిటౌన్, అక్టోబరు 10 (ఊడే విదుర): మొక్కజొన్న కొనుగోలు కేంద్రాలు ఏర్పాటు చేసే రైతులకు మద్దతు ధర చెల్లించాలని డిమాండ్ చేస్తూ రైతు ఐక్య వేదిక ఆధ్వర్యంలో జగిత్యాల జిల్లా మెట్పల్లి పట్టణంలో రైతులు ధర్నా, రాస్తాకో నిర్వహించారు. మెట్పల్లి వ్యవసాయ మార్కెట్ యార్డు నుంచి ర్యాలీగా వచ్చి పాత బస్టాండ్ వద్ద రైతుల ఆందోళన చేపట్టారు. ఈ సందర్భంగా వారు మాట్లాడుతూ మొక్కజొన్న పంట చేతికి వచ్చి నెలలు గడుస్తున్నా ప్రభుత్వం కొనుగోలు కేంద్రాలు ఏర్పాటు

మెట్పల్లి పాత బస్టాండ్ వద్ద ధర్నా నిర్వహిస్తున్న రైతులు - జగిత్యాల జిల్లా మెట్పల్లిలో రైతుల ధర్నా

చేయకపోవడంతో దళారులు ?ధరలు తగ్గించి 1,600 రూపాయలకే కొనుగోలు చేస్తూ రైతులను నట్టెటా ముంచుతున్నారని ఆవేదన వ్యక్తం చేశారు. రబీ సీజన్లో సన్న బియ్యానికి బోనస్ విడుదల చేయాలని, మొక్కజొన్న కేంద్రాలు ఏర్పాటు చేసి మద్దతు ధర 2,420 రూపాయలు చెల్లించాలని డిమాండ్ చేశారు. అకాల వర్షం వల్ల పంట నష్టపోయిన రైతులకు సప్లయ్ హారం చెల్లించాలని డిమాండ్ చేశారు. దింతో జాతీయ రహదారిపై కాసేపు ట్రాఫిక్ అంతరాయం ఏర్పడింది. ధర్నా విరమించాలని మెట్పల్లి సీబి అనిల్, ఎస్ఐ కిరణ్ కుమార్లు రైతులను నచ్చజెప్పినా వినలేదు. మెట్పల్లి ఆర్టిఫ్ శ్రీనివాస్ ఘటన స్థలానికి చేరుకొని సమస్యను ప్రభుత్వం దృష్టికి తీసుకెళ్లిన హామీ ఇవ్వడంతో రైతులు ఆందోళన విరమించారు. కార్యక్రమంలో డివిజన్ కు చెందిన రైతులు, రైతు ఐక్య వేదిక నాయకులు, తదితరులు పాల్గొన్నారు.

భద్రాద్రి రామయ్య సేవలో

225 జంటలు



భద్రాచలం, అక్టోబరు 10 (ఊడే విదుర): తమిళనాడు రాష్ట్రానికి చెందిన కించిత్ కారన్ బ్రహ్మ భక్త బృందం భద్రాచలం శ్రీ సీతారామచంద్రస్వామి వారిని దర్శించుకున్నారు. బ్రహ్మ నిర్వాహకులు వేలుకుడి కృష్ణన్ ఆధ్వర్యంలో 1500 మందిభక్త బృందం పురుషోత్తముడు పేరుతో పిలువబడే క్షేత్రాలను సందర్శించే ప్రక్రియలో భాగంగా పురుషోత్తమ విద్యా యాత్రను నిర్వహిస్తున్నారు. ఇందులో భాగంగా బ్రహ్మ సభ్యులు మంగళగిరి, సింహాచలం, శ్రీకూర్మం, పూరి, భద్రాచలం, అహోబిలం క్షేత్రాలను సందర్శిస్తున్నారు. ఈ నేపథ్యంలో భద్రాచలం వచ్చిన బ్రహ్మ సభ్యులంతా ఉదయం స్వామి వారిని దర్శించుకున్నారు. అనంతరం చిత్రకూట మండపంలో స్వామి వారి నిత్య కల్యాణం నిర్వహించగా.. 225 జంటలు కల్యాణంలో పాల్గొన్నారు. ఇదిలా ఉండగా.. బ్రహ్మ సభ్యులు తాము సందర్శించే క్షేత్రాల్లో భగవద్గీతలోని పురుషోత్తమ ప్రాప్తి యోగ పారాయణాన్ని నిర్వహిస్తుండడం విశేషం. ఇటీవల కాలంలో అత్యధికంగా నిత్య కల్యాణంలో పాల్గొన్న భక్తుల సంఖ్య ఇదే.

బడిలో క్రైస్తవ మతబోధన!

వర్ధన్నపేట రూరల్/ వర్ధన్నపేట, అక్టోబరు 10 (ఊడే విదుర): వరంగల్ జిల్లా వర్ధన్నపేటలోని 'పుస్కోస్ స్కూల్' అనే ప్రైవేటు పాఠశాలలో విద్యార్థులకు క్రైస్తవమత బోధనలు, వారితో ప్రార్థనలు చేయించిన తాలూకు వీడియో బయటపడింది. ఈ ఘటన స్థానికంగా కలకలం సృష్టించింది. ఆ బడిలోని 1, 6, 8, 9 తరగతులకు చెందిన 20 మంది పిల్లలను ఒకే క్లాసులో కూర్చోబెట్టి.. ప్రిన్సిపల్ మేరీ సమక్షంలో చర్చి ఫాదర్ వేషధారణలో ఉన్న వ్యక్తి మతబోధనలు నిర్వహిస్తున్నట్లుగా ఆ వీడియోలో ఉంది. శు క్రవారం ఉదయం మొదటి పీరియడ్ కేటాయించిన సమయంలో చర్చి ఫాదర్ పిల్లలకు ఈ మత బోధనలకు సంబంధించిన క్లాసు తీసుకున్నారు. తాము చేసే పనుల్లో, భోజన సమయాల్లో ప్రేయర్ చేయాలంటూ పిల్లలకు ఫాదర్ చెబుతున్నట్లుగా ఆ వీడియోలో ఉంది. కాగా ఈ ప్రార్థనలు చేయించినట్లుగా చెబుతున్న వ్యక్తి.. ఆ బడికి ఆసుకొని ఉన్న చర్చిలోని ఫాదర్ అని, ఆయన పేరు చిన్నపు రెడ్డి అని స్థానికులు చెబుతున్నారు. ఉదయం ఓ విద్యార్థి తండ్రి.. స్కూల్ ఫీజు కట్టేందుకు వెళ్లగా, గదిలో మత బోధనలు జరుగుతుండటాన్ని చూసి.. మొబైల్ ఫోన్లో వీడియో తీశారు. ఆ వీడియోనే బయటకు పొక్కి.. వైరల్ అయింది. ఈ ఘటన పట్ల విద్యార్థుల తల్లిదండ్రులు, హిందూ, విద్యార్థి సంఘాలు తీవ్ర



ఆగ్రహం వ్యక్తం చేస్తున్నాయి. ఈ పుస్కోస్ స్కూల్లో ఎల్కేజీ నుంచి వదో తరగతి వరకు ఉంది. బడిని క్రైస్తవ మతానికి చెందిన యాజమాన్యమే నిర్వహిస్తున్నా.. అన్ని మతాలకు చెందిన దాదాపు 500 మంది విద్యార్థులు చదువుతున్నారు. ఈ బడిలో ప్రతి బుధ, శు క్రవారాల్లో గుట్టుగా మత బోధనలు జరుగుతున్నాయని.. ఆ సమయాల్లో బయటి వ్యక్తులెవరూ లోపలికి ప్రవేశించకుండా గేట్లు మూసేస్తారని స్థానికులు చెబుతున్నారు. కాగా బయటపడిన వీడియోకు సంబంధించి ప్రిన్సిపల్ మేరీ స్పందించారు. విద్యార్థులకు ప్రత్యేక తరగతులు నిర్వహిస్తున్నామని, విలువైన విషయాలు చెబుతున్నామని, క్రైస్తవ విద్యార్థులకు మాత్రమే మత బోధనలు చేస్తున్నామని రకరకాలుగా మాట్లాడారు. బడిలో మత ప్రచార బోధనలకు సంబంధించిన ఘటనపై ఎబీవీపీ ప్రతినిధులు తహ్సీల్దార్, ఎంతోవో కార్యాలయాల్లో ఫిర్యాదు చేశారు. బాధ్యులపై కఠిన చర్యలు తీసుకోవాలని, పాఠశాలపై కేసు నమోదు చేసి.. గుర్తింపు రద్దు చేయాలని డిమాండ్ చేశారు.

పది విద్యార్థులకు ప్రత్యేక తరగతులు



జగిత్యాల, అక్టోబరు 10 (ఊడే విదుర): జిల్లాలో పదో తరగతి ఫలితాలను మెరుగుపరిచే దిశగా విద్యాశాఖ అధికారులు సమగ్ర ప్రణాళిక రూపొందించారు. విద్యార్థులు పరీక్ష సమయంలో కాకుండా ఇప్పటి నుంచే అభ్యాసంపై దృష్టి పెట్టేలా ప్రత్యేక తరగతులు నిర్వహించాలని ఆదేశాలు జారీ చేశారు. డిసెంబరు 31 వరకు ఈ ప్రత్యేక సెషన్లు కొనసాగనున్నాయి. వచ్చే యేడాది జనవరి 1వ తేదీ నుంచి రెండు పూటలా ప్రత్యేక తరగతులు నిర్వహించడానికి కనరత్నలు జరుగుతున్నాయి. జిల్లాలోని అన్నిప్రభుత్వ పాఠశాలలు,

కేజీవీలు, గురుకులాలు, రెసిడెన్షియల్ ఉన్నత పాఠశాలల్లో వదో తరగతి విద్యార్థులకు ప్రత్యేక తరగతులు నిర్వహిస్తున్నారు. ప్రతిరోజు రెండుసార్లు తరగతులు నిర్వహిస్తారు. ఉదయం 8 గంటల నుంచి 9 గంటల వరకు సాయంత్రం 4.15 నుంచి 5.15 గంటల వరకు ప్రత్యేక తరగతులు ఉంటాయి. ఈ తరగతుల్లో వెనుకబడిన విద్యార్థులపై దృష్టి సారించడం, ఆత్మవిశ్వాసం పెంచడం, సందేహాలు నివృత్తి చేయడం తదితర కార్యక్రమాలు ఉంటాయి.

టూడే విడుదల

పూణేలో పాట చిత్రీకరణ...

వీడియో లీక్...

మెగా పవర్ స్టార్ రామ్ చరణ్, జాన్వీ కపూర్ జంటగా నటిస్తున్న 'పెద్ద' చిత్రం పాట చిత్రీకరణ ప్రస్తుతం పూణేలోని సావా ఘాట్ దగ్గర జరుగుతోంది. అక్టోబర్ 9వ తేదీ నుండి ఈ పాటను పూణే సమయంలోని పలు ప్రాంతాలలో చిత్రీకరిస్తున్నారు. అకాడమీ అవార్డ్ విన్నర్, మాస్ట్రో ఎ.ఆర్. రెహమాన్ ఈ పాటకు స్వరాలు సమకూర్చగా, స్టార్ కొరియోగ్రాఫర్ జాన్ మాస్టర్ దీనికి వర్క్ చేస్తున్నారు. ఈ పాట విజువల్ ట్రీట్ గా ఉండాలనే ఉద్దేశ్యంలో పూణే చుట్టుపక్కల ఉన్న లోయ ప్రాంతాలలో రిస్క్ తీసుకుని చిత్ర బృందం చిత్రీకరణ జరుపుతోంది. అయితే ఈ మధ్య స్టార్స్ చిత్రాలకు లీకేజ్ సమస్య ఒకటి ఏర్పడింది. 'పెద్ద' చిత్రానికి అది తప్పలేదు. అక్కడి యూనిట్ సభ్యులు ఆ అందమైన లోకేషన్స్ ను, పాట చిత్రీకరిస్తున్న చిన్నపాట వీడియోను సోషల్ మీడియాలో పోస్ట్ చేసేశారు. అక్కడి వాళ్ళ సంభాషణ వింటే... ఈ పాట చిత్రీకరణ కోసం యూనిట్ ఎంత రిస్క్ తీసుకుంటోందో నిర్వహిస్తున్నారు, జాతీయ అవార్డు గ్రహీత నవీన్ నూలి దీనికి ఎడిటర్.



అర్థమౌతుంది. %బుబ్బిబాబు సానా దర్శకత్వంలో వెంకట సతీష్ కిలారు నిర్మిస్తున్న ఈ సినిమాను మైత్రీ మూవీ మేకర్స్, సుకుమార్ రైటింగ్స్ సమర్పిస్తున్నాయి. ముందు అనుకున్నట్లుగానే ఈ సినిమాను వచ్చే యేడాది మార్చి 27న విడుదల చేయబోతున్నారు. రామ్ చరణ్ తన పాత్ర కోసం కంప్లీట్ గా మేకోవర్ కాగా, కన్నడ సూపర్ స్టార్ శివ రాజ్ కుమార్ పవర్ ఫుల్ పాత్రలో నటిస్తున్నారు. జగపతి బాబు, దివ్యేందు శర్మ కీలక పాత్రల్లో కనిపించనున్నారు. ఈ చిత్రానికి ఆర్ రత్నవేలు సినిమాటోగ్రఫీని నిర్వహిస్తున్నారు, జాతీయ అవార్డు గ్రహీత నవీన్ నూలి దీనికి ఎడిటర్.

కాత్త ప్రపంచాన్ని సృష్టిస్తున్నారం.. ఒక రేంజ్ లో ఉంటుంది..



అల్లు అర్జున్ హీరోగా తమిళ దర్శకుడు అట్లీతోట సినిమా తెరకెక్కుతున్న విషయం తెలిసిందే! పాన్ ఇండియా స్థాయిలో సనీకర్పర్ పతాకంపై కళానిధి మారన్ నిర్మిస్తున్నారు. తాజాగా బెంగళూర్ లో జరిగిన పిక్చర్ బాల్ టోర్నమెంట్ కు అట్లీ అతిథిగా హాజరయ్యారు. ఈ చిత్రం గురించి అట్లీ మాట్లాడారు సినిమా గురించి ఆసక్తికర విషయాలు చెప్పుకొచ్చారు. %సినిమా అయినా, మరో పని ఏదైనా ఒక

ఆలోచనతోనే మొదలవుతుంది. ఈ సినిమాతో ప్రేక్షకులకు ఒక డిఫరెంట్ అనుభూతి కలిగించడానికి ప్రయత్నం చేస్తున్నాం. ఆడియన్స్ ఆశ్చర్యపోయేలా కాత్త ప్రపంచాన్ని సృష్టించనున్నాం. నా గత సినిమాలు 'రాజారాణి', 'తెరి', 'మెర్సల్', 'బిగిల్', 'జవాన్' పట్ల ప్రేక్షకులు చూపించిన ప్రేమ నన్ను ఈ రోజు ఇలా ఇంత పెద్ద ప్రాజెక్టును చేయిస్తోంది. ఇదేమీ నాకు రిస్క్ గా అనిపించడం లేదు. మేము హాలీవుడ్ టెక్నిషియన్స్ తో కలిసి పని చేస్తున్నాము. మా సినిమా వారికి కూడా సవాల్ గా ఉంది. అల్లు అర్జున్ లుక్ మొదలు.. ఇంతవరకు చూడనటువంటి సరికాత్త కంటెంట్ ను ప్రేక్షకులను అందించబోతున్నాము. మరి కొన్ని నెలల్లో మీరు ఈ చిత్రాన్ని ఆస్వాదిస్తారు. దేవుడు మా

ప్రయాణంలో ప్రతి అడుగులోనూ తోడున్నారు. ఆయన దురు వల్ల అంతా మేం అనుకున్నట్లే జరుగుతుందని ఆశిస్తున్నా. ఈ ప్రాసెస్ ని బాగా ఎంజాయ్ చేస్తున్నా' అని అన్నారు. అలాగే 'కాంతార చార్జర్ 1' పై గురించి ఆయన మాట్లాడారు. ఆ సినిమాపై ప్రశంసలు కురిపించారు. 'కాంతార 1' ను నేను మొదటి రోజు చూశాను. విడేశాల్లో ఉండడంతో థియేటర్ కు వెళ్లడం కోసం దాదాపు రెండున్నర గంటలు డ్రైవ్ చేసుకుంటూ వెళ్లాను. సినిమా చూడగానే రిపబ్లిక్ ఫోన్ చేసి అభినందించా. నేను చాలా గౌరవించే వ్యక్తుల్లో రిపబ్లిక్ ఒకరు. ఇలాంటి సినిమాను రూపొందించడం ఎంత కష్టమో ఒక దర్శకుడిగా నాకు తెలుసు. రిపబ్లిక్ ఎంతోమందికి స్ఫూర్తి. ఆయన ఈ సినిమాతో మరో జాతీయ పురస్కారం అందుకుంటారని ఆశిస్తున్నా' అని అన్నారు అట్లీ

నిన్న సాయిపల్లవి... నేడు ప్రియాంక మోహన్

ఆర్టిస్టిక్ లైట్ ఇంటెలిజెన్స్ సినీ సెలబ్రిటీల పాలిట శాపంగా మారింది. నకిలీ ఫోటోలు, వాయిస్ లను ఎబ క్రియేషన్ లో క్రియేట్ చేసి తారలకు చుక్కలు చూపిస్తున్నారు. వీటిని సోషల్ మీడియాలో పోస్ట్ చేయడంతో వైరల్ అవుతున్నాయి. తారల పాలిట ఇది పెద్ద

ఇబ్బందిగా మారింది. ఇటీవల చాలామంది తారలు ఎబ ఇబ్బందులు ఎదుర్కొన్నారు. తాజాగా సాయిపల్లవికి సంబంధించిన వెకేషన్ ఫోటోలు నెట్టింట్ హల్ చల్ చేశాయి. అవి నిజం కావని, ఎబలో క్రియేట్ చేసిన ఫోటోలని ఆమె తర్వాత తెలిపింది. ఇప్పుడేమో 'ఓజీ' చిత్రంతో విజయం అందుకున్న నటి ప్రియాంకా అరుల్ మోహన్ కు కూడా ఇలాంటి పరిస్థితి ఎదురైంది.



మరో తెలుగు సినిమాలో.. ఆలియాభట్! నిజమేనా

ప్రభాస్ హీరోగా నాగ్ అశ్విన () తెరకెక్కించిన 'కల్కి' చిత్రం భారీ విజయం సాధించింది. అమితాబ్ బచ్చన్, దీపికా పదుకొనే, కమల్ హాసన్ ప్రధాన పాత్రల్లో నటించిన చిత్రానికి సీక్వెల్ గా 'కల్కి 2898 పార్ట్ 2' తెరకెక్కబోతుంది. అయితే పలు కారణాల వల్ల బాలీవుడ్ హీరోయిన్ దీపికా పదుకొణె ఈ చిత్రంలో భాగం కాదని నిర్మాణ సంస్థ వెల్లడించింది. అప్పటి నుంచి పార్ట్ 2లో హీరోయిన్ అవకాశం ఎవరు దక్కించుకుంటారనే చర్చ సోషల్ మీడియాలో విపరీతంగా జరుగుతోంది. ఇప్పుడు ఈ చిత్రం గురించి మరో వార్త వైరల్ అవుతోంది. దీపిక స్థానాన్ని భర్తీ చేయడానికి బాలీవుడ్ క్యూటీ ఆలియాభట్ ను దర్శక నిర్మాతలు సంప్రదించారని వార్తలు వస్తున్నాయి. అంతా అనుకున్నట్లు జరిగితే ఆలియాభట్ ఈ చిత్రంలో కథానాయికగా ఫిక్స్ అవుతుందని అభిమానులు భావిస్తున్నారు. ఆలియాకు తెలుగు సినిమా వర్క్ అట్యాన్సియర్ గురించి తెలుసు. ఇప్పటికే ఆమె 'ఆర్ ఆర్ ఆర్'లో నటించి మెప్పించింది. 'కల్కి 2'లో సుమతి రోల్ కు ఆమె యాప్ట్ అవుతుందని దర్శకుడు భావిస్తున్నారు. అయితే ఈ విషయంపై నిర్మాణ సంస్థ నుంచి ఎలాంటి స్పందన లేదు. నెటిజన్లు మాత్రం 'ఆలియా ఇది నిజమేనా?' అంటూ సోషల్ మీడియా వేదికగా ప్రశ్నలు వర్షం కురిపిస్తున్నారు.



దీపిక పదుకొణె..

ఇక కేంద్రం రాయబాల! దేనికంటే

%బాలీవుడ్ బ్యూటీ దీపికా పదుకొణె ఇటీవల తరచూ వార్తల్లో నిలుస్తోంది. ఇండస్ట్రీలో 8 గంటల పనిపై కామెంట్స్ చేయడం అందుకు ఓ కారణం. స్టార్ హీరోలంతా కేవలం 8 గంటలే పని చేస్తున్నారని, తాను కూడా అంతే సమయం పని చేస్తానని తేల్చి చెప్పేసింది. ఇటీవలే కల్కి 2, స్పిరిట్ వంటి రెండు పెద్ద సినిమాల నుంచి ఆమె తప్పుకుంది. అందుకు పారితోషికం కూడా బాగా డిమాండ్ చేసిందని టాక్ నడుస్తోంది. తనతోపాటు తన డీమ్ మొత్తానికి వానిటీ వ్యాన్సు, లగ్జరీ హోటల్స్ లో వసతులు కల్పించాలని కండీషన్స్ పెట్టినట్లు కూడా ప్రచారం జరిగింది. కారణాలు ఏమైనా గానీ ఆమె ఈ చిత్రాల నుంచి తప్పుకొంది. తాజాగా దీపికాకు అరుదైన గౌరవం దక్కింది. ప్రపంచ మానసిక ఆరోగ్య దినోత్సవం సందర్భంగా దీపికా పదుకొణెను ఇండియాకు అంబాసిడర్ గా నియమించారు. 'ది లివ్ లవ్ లాఫ్' ఫౌండేషన్ వ్యవస్థాపకురాలైన దీపికాను కేంద్ర ఆరోగ్య, కుటుంబ సంక్షేమ మంత్రిత్వ శాఖ మన దేశ మొట్టమొదటి మానసిక ఆరోగ్య రాయబారిగా ఎంపిక చేసింది. దీపికా ఎంపిక భారతదేశంలో మానసిక ఆరోగ్య సమస్యల గురించి విస్తృతంగా అవగాహన కల్పించడంలో సహాయపడుతుందని ఆరోగ్య మంత్రిత్వశాఖ ప్రకటించింది. దీనిపై దీపికా పదుకొణె



మాట్లాడుతూ కేంద్ర ఆరోగ్య, కుటుంబ సంక్షేమ మంత్రిత్వ శాఖకు మొదటి మానసిక ఆరోగ్య రాయబారిగా పనిచేయడం నాకు చాలా గౌరవంగా ఉంది. ప్రధానమంత్రి నరేంద్ర మోడీ నాయకత్వంలో భారతదేశం మానసిక ఆరోగ్య సంరక్షణకు ప్రాధాన్యత ఇవ్వడంలో ఎంతో పురోగతి సాధించింది. మనదేశంలో అవగాహన కల్పించడానికి.. మరింత బలోపేతం చేయడానికి మంత్రిత్వ శాఖతో కలిసి పనిచేయడానికి ఎదురుచూస్తున్నాను" అని అన్నారు. 2015లో దీపిక స్థాపించిన 'ది లైవ్ లవ్ లాఫ్' ప్రయాణం గురించి చెప్పుకొచ్చారు. దాదాపు పదేళ్ల క్రితం ఈ సంస్థను ప్రారంభించానని తెలిపారు. కొందరు ప్రజలు నా దగ్గరికి వచ్చి 'నువ్వు ఒక ప్రాణాన్ని కాపాడొచ్చు.. నువ్వు నా కూతురికి సహాయం చేశావు అని చెప్పినప్పుడు వచ్చిన ఆనందం మరెక్కడా తనకు లభించలేదని తెలిపారు.

విజయ్ దేవరకొండ, కీర్తి సురేశ్.. మాన్ తాండవం బిగిన్స్

విజయ్ దేవరకొండ హీరోగా కొత్త సినిమా ప్రారంభమైంది. పూజా కా ర్యక్ వూ ల అనంతరం నిర్మాత అల్లు అరవింద్ తొలి నన్నివేశానికి క్లాప్ కొట్టారు. %విజయ్ దేవరకొండ హీరోగా కొత్త సినిమా ప్రారంభమైంది. 'రాడీ జనార్ధన్' పేరుతో తెరకెక్కుతున్న ఈ సినిమాకు 'రాజావారు రాణిగారు' సినిమాతో దర్శకుడు విజయ్ దేవరకొండ, కీర్తి సురేశ్ కాంబోలో వస్తున్న తొలి చిత్రమిది. ఈసారి విజయ్ తో యాక్షన్ కు ప్రాధాన్యం ఉన్న కథను తెరకెక్కించనున్నారు రవి కిరణ్. ఈనెల 16 నుంచి ముంబైలో రెగ్యులర్ షూటింగ్ ప్రారంభం కానుంది.



దర్శకుడు. శ్రీ వెంకటేశ్వర క్రియేషన్స్ పై దిల్ రాజు నిర్మిస్తున్నారు. ఇందులో విజయ్ సరసన కీర్తి సురేశ్ కథానాయికగా నటిస్తున్నారు. %శనివారం పూజా కార్యక్రమాలతో ఈ సినిమా లాంఛనంగా ప్రారంభమైంది. పూజా కార్యక్రమాల అనంతరం నిర్మాత అల్లు అరవింద్ తొలి నన్నివేశానికి క్లాప్ కొట్టారు. %విజయ్ దేవరకొండ, కీర్తి సురేశ్ కాంబోలో వస్తున్న తొలి చిత్రమిది. ఈసారి విజయ్ తో యాక్షన్ కు ప్రాధాన్యం ఉన్న కథను తెరకెక్కించనున్నారు రవి కిరణ్. ఈనెల 16 నుంచి ముంబైలో రెగ్యులర్ షూటింగ్ ప్రారంభం కానుంది.



క్రీడావార్తలు



బోణీ కాట్టిన కివీస్



గువాహటి: న్యూజిలాండ్ మహిళలు వన్డే ప్రపంచ కప్ లో ఎట్టకేలకు ప్రపంచ కప్ లో బోణీ చేశారు. తొలి రెండు మ్యాచ్ లో పరాజయం చవిచూసిన కివీస్.. శుక్రవారం జరిగిన మ్యాచ్ లో 100 పరుగులతో బంగ్లాదేశ్ ను చిత్తు చేసింది. మొదట న్యూజిలాండ్ 50 ఓవర్లలో 9 వికెట్లకు 227 పరుగులు చేసింది. బ్రూక్ (69), కెప్టెన్ సోఫీ డివైన్ (63) హాఫ్ సెంచరీలతో ఆడుకున్నారు. నాలుగో వికెట్ కు వీరిద్దరు 112 పరుగులు జోడించడంతో న్యూజిలాండ్ తేరుకుంది. ఛేదనలో కివీస్ బౌలర్ల ధాటికి బంగ్లాదేశ్ 39.5 ఓవర్లలో 127 పరుగులకే కుప్పకూలింది. ఘోషా ఖాతూన్ (34) టాప్ స్కోరర్. రబేయా ఖాన్ (25), నహీదా అక్తర్ (17) మోస్తరుగా ఆడారు. బంగ్లా ఇన్నింగ్స్ లో రెండో అత్యధిక స్కోరు ఎక్స్ ట్రాల (30)దే కావడం గమనార్హం. సంక్షిప్త సార్లు: న్యూజిలాండ్: 50 ఓవర్లలో 227/9 (బ్రూక్ హుడే 69, సోఫీ డివైన్ 63, సుజీ బేట్స్ 29, రబేయా ఖాన్ 3/30) బీ బంగ్లాదేశ్: 39.5 ఓవర్లలో 127 ఆలౌట్ (ఘోషా ఖాతూన్ 34, రబేయా ఖాన్ 25, నహీదా అక్తర్ 17, జెస్ కెర్ 3/21, లియా తహుమా 3/22, రోస్ మేరీ 2/20).

మోహిత్ మీట్ రికార్డ్

భువనేశ్వర్: తెలంగాణకు చెందిన మోహిత్ చౌధరి జాతీయ జూనియర్ అథ్లెటిక్స్ చాంపియన్ షిప్ లో స్వర్ణ పతకం కొల్లగొట్టాడు. శుక్రవారం ఇక్కడ ప్రారంభమైన మీట్ లోని అండర్-20 పురుషుల 5వేల మీటర్ల పరుగులో మోహిత్ 14 నిమిషాల 09.71 సెకన్ల రికార్డ్ తో గమ్యం చేరి అగ్రస్థానంలో నిలిచాడు. దాంతో 14 ని 12.67 సె. గత రికార్డు తుడిచిపెట్టుకుపోయింది. జావెలిన్ త్రోలో నీరజ్ చోప్రా 11 ఏళ్ల రికార్డును హిమాంశు జాఖర్ బద్దలుగొట్టాడు. హరియాణాకు చెందిన



హిమాంశు జావెలిన్ త్రో అండర్-18 విభాగంలో 79.96 మీ. దూరంతో సరికొత్త జాతీయ రికార్డుతో స్వర్ణం సాగెడు. దాంతో 2014లో నీరజ్ 76.50 మీ. దూరంతో నెలకొల్పిన రికార్డు కనుమరుగైంది.

కాంస్యంతో సరి

గువాహటి: బీడబ్ల్యుఎఫ్ ప్రపంచ జూనియర్ మిక్స్డ్ టీమ్ బ్యాడ్మింటన్ చాంపియన్ షిప్ లో భారత పట్టర్ జైత్రయాత్రకు తెరపడింది. సెమీ ఫైనల్స్ డి ఫెండ్రింగ్ చాంపియన్ ఇందోనేసియా చేతిలో ఓటమిపాలై కాంస్యంతో సరిపెట్టుకున్నారు. శుక్రవారం జరిగిన సెమీఫైనల్ భారత్ 35-45, 21-45తో పరాజయం పాలైంది. కాంస్యానికి పరిమితమైన.. ఈ మెగా టోర్నీలో పతకం దక్కడం భారత్ కు ఇదే తొలిసారి కావడం విశేషం.



సింధు మూడోసారి



న్యూఢిల్లీ: రెండుసార్లు ఒలింపిక్ పతక విజేత, స్టార్ పట్టర్ పీవీ సింధు ప్రతిష్టాత్మక ప్రపంచ బ్యాడ్మింటన్ సమాఖ్య (బీడబ్ల్యుఎఫ్) అథ్లెట్ కమిషన్ లో మూడోసారి చోటు దక్కించుకుంది. నవంబరు 2025-నవంబరు 2029 కాలానికిగాను బీడబ్ల్యుఎఫ్ శుక్రవారం ప్రకటించిన నూతన సభ్యుల జాబితాలో మరోసారి సింధు పేరును చేర్చారు. తొలిసారిగా 2017లో ఈ కమిషన్ కు ఎంపికైన సింధు.. ఆ తర్వాత 2021లో రెండోసారి స్థానం దక్కించుకున్న విషయం తెలిసిందే.

శతక జైస్వాల్ 'డబుల్' టెనగా ఓపెనర్

న్యూఢిల్లీ: వెస్టిండీస్ తో జరుగుతున్న రెండో టెస్టులోనూ భారత్ ఆధిపత్యం ప్రదర్శిస్తోంది. యువ ఓపెనర్ యశస్వీ జైస్వాల్ (173 బ్యాటింగ్) తన అనాధారణ బ్యాటింగ్ నైపుణ్యంతో డబుల్ సెంచరీ వైపు సాగుతుండగా.. అటు సాయి సుదర్శన్ (87) అర్ధసెంచరీతో ఫామ్ ను అందుకున్నాడు. దీంతో తొలి రోజు శుక్రవారమే భారత్ పూర్తి పట్టు సాధించింది. తద్వారా ఆట ముగిసే సమయానికి మొదటి ఇన్నింగ్స్ లో 90 ఓవర్లలో 318/2 భారీ స్కోరుతో నిలిచింది. క్రీజాలో యశస్వీకి జతగా గిల్ (20 బ్యాటింగ్) ఉన్నాడు. స్పిన్నర్ జోమెల్ వారికన్ కు రెండు వికెట్లు దక్కాయి. మరోవైపు విండీస్ బౌలర్లు తొలి రోజు ఆటలో ఒక్క ఎక్స్ ట్రా రన్ ఇవ్వకపోవడం విశేషం. ఆరంభంలో ఆవితూచి... కెప్టెన్ గా మొదటిసారి టాన్ గెలిచిన గిల్ వెంటనే బ్యాటింగ్ ను ఎంచుకున్నాడు. అయితే కొత్త బంతిని ఎదుర్కొన్న ఓపెనర్లు జైస్వాల్, రాహుల్ తొలి గంటపాటు నిదానంగా ఆడారు. వారెదుర్కొన్న మొదటి 72 బంతుల్లో 60 డాట్ బాల్స్ ఉండడం గమనార్హం. దీంతో డ్రింక్స్ విరామానికి జట్టు స్కోరు 29/0గానే ఉంది. పేసర్ ఫిలిప్ చక్రబోర్టీ సీమితో ఓపెనర్లు ఇబ్బందిపెట్టాడు. కానీ బ్రేక్ తర్వాత స్ట్రయ్ కున్ రోబిన్ చేసుకుంటూ, చెత్త బంతులను ఫోర్లుగా మలుస్తూ చకచకా పరుగులు రాబట్టారు. 17వ ఓవర్ లో సిక్సర్ తో జోరు మీదున్న రాహుల్ (38)ను.. స్పిన్నర్ వారికన్ తన తొలి ఓవర్ లోనే స్టంపౌట్ గా పెవిలియన్ కు చేర్చాడు. దీంతో మొదటి వికెట్ కు 58 పరుగుల భాగస్వామ్యం ముగిసింది. ఆ తర్వాత ఎదుర్కొన్న మొదటి బంతినే ఫోర్ గా మలిచిన సాయి సుదర్శన్ తో కలిసి జైస్వాల్ మరో వికెట్ పడకుండా తొలి సెషన్ ను 94/1 స్కోరుతో ముగించాడు. యశస్వీ-సాయి శతక భాగస్వామ్యం: రెండో సెషన్ లో పూర్తిగా భారత్ ఆధిపత్యం సాగింది. పిన్ బ్యాటింగ్ కు సహకరించడంతో ఇద్దరు లెఫ్ట్ హ్యాండ్ రు జైస్వాల్-సుదర్శన్ శతక భాగస్వామ్యం అందించారు. తొలి గంటపాటు వీరి దూకుడుకు ఓవర్ కు ఆరు పరుగుల రన్ రేట్ తో స్కోరు దూసుకెళ్లింది. లంచ్ విరామం తర్వాత జైస్వాల్ హాఫ్ సెంచరీ పూర్తి చేశాడు. విండీస్ బౌలర్లు ఈ జోడీని



విడదీసేందుకు ఎంతగా ప్రయత్నించినా ఫలితం లేకపోయింది. దీంతో సాయి కెరీర్ లో రెండో అర్ధసెంచరీకి చేరుకున్నాడు. అటు తొలి టెస్టులో భారీ స్కోరు అందుకోలేకపోయిన జైస్వాల్ ఈసారి పట్టుదలగా ఆడి కెరీర్ లో ఏడో శతకం సాధించాడు. అయితే సాయి 58 పరుగుల వద్ద ఉన్నప్పుడు ఇచ్చిన క్యాచ్ ను మిస్ వికెట్ లో వారికన్ పట్టుకోలేకపోయాడు. రెండో వికెట్ కు అజేయంగా 162 పరుగులు జోడించాక ఇద్దరూ టీ బ్రేక్ కు వెళ్లారు. సాయి శతకం మిస్: ఆఖరి సెషన్ లో బౌలర్లు కట్టుదిట్టంగా బంతులేరుడంతో భారత్ ఆటలో కాస్త వేగం తగ్గింది. ఇక అత్యవశ్యాసంతో బ్యాటింగ్ చేస్తున్న సాయి సుదర్శన్ కెరీర్ లో తొలి సెంచరీ చేయడం ఖాయమనిపించింది. కానీ వారికన్ అతడిని దెబ్బతీశాడు. అటు అంపైర్ ఎల్బీ నిర్ణయంపై సాయి రిప్లై కోరినా ఫలితం లేకపోయింది. రీప్లేలో బంతి లెగ్ స్టంప్ ను తాకుతున్నట్టుగా తేలడంతో సెంచరీకి 13 రన్స్ దూరంలో సుదర్శన్ పెవిలియన్ చేరాడు. దీంతో రెండో వికెట్ కు 193 పరుగుల భాగస్వామ్యం ముగిసింది. అనంతరం క్లౌన్ ఇన్నింగ్స్ తో జైస్వాల్ బరోసారి టెస్టుల్లో 150 రన్స్ ను పూర్తి చేశాడు. గిల్ కూడా ఎలాంటి ఇబ్బంది లేకుండా ఆడడంతో.. తొలిరోజు ఆటను భారత్ మెరుగ్గా ముగించింది.

కాన్సరోవ్ కు మరింత ఆధిక్యం



సెయింట్ లూయిస్ (అమెరికా): భారత దిగ్గజ అటగాడు విశ్వనాథన్ ఆనంద్ తో లెజెండ్స్ క్లబ్ చెస్ టోర్నీలో రష్యా జీఎం గ్యారీ కాన్సరోవ్ తన ఆధిక్యాన్ని మరింత పెంచుకున్నాడు. రెండో రోజు జరిగిన నాలుగు గేమ్ లలో రెండింటిలో కాన్సరోవ్ విజయం సాధించాడు. మరో రెండు గేమ్లు డ్రాగా ముగిశాయి. రెండో రోజు నాలుగు గేమ్ లలో 6-2 ఆధిక్యంతో నిలిచిన గ్యారీ.. మొత్తం ఎనిమిది గేమ్ ల తర్వాత 8.5-3.5తో ముందంజలో నిలిచాడు. మూడో.. చివరి రోజు మరో నాలుగు గేమ్లు జరగనున్నాయి.

గదిలో పెట్టి తాళం వేశాడు

దుబాయ్: ఆసియా కప్ లో విజేతగా నిలిచి రెండు వారాలైనప్పటికీ భారత టీ20 జట్టుకు ఇప్పటిదాకా ట్రోఫీ దక్కలేదు. పాక్ పై ఫైనల్స్ గెలిచాక ఆసియా క్రికెట్ కౌన్సిల్ (ఏసీసీ) చైర్మన్ మొహిసిన్ నఖ్వీ నుంచి తాము ఆ ట్రోఫీ అందుకునేది లేదని కెప్టెన్ సూర్యకుమార్ తేల్చి చెప్పిన విషయం తెలిసిందే. దీంతో నఖ్వీ వేదికపైనుంచే కమ్ ను తీసుకెళ్లిపోయాడు. తాజా సమాచారం ప్రకారం దాన్ని దుబాయ్ లోని తన ఏసీసీ ప్రధాన కార్యాలయంలో పెట్టి గదికి తాళం వేశాడట. 'ఇప్పటికీ ట్రోఫీ ఆ ఆఫీస్ లోనే ఉంది. తన అనుమతి లేకుండా ఆ ట్రోఫీని ఎట్టి పరిస్థితిలో తీయకూడదని, అలాగే ఎవరికీ ఇవ్వకూడదని మాకు ఆదేశాలున్నాయి. ఒకవేళ ఇవాల్సే వస్తే ఎప్పటికైనా దాన్ని స్వయంగా తానే బీసీసీ బికి కానీ భారత జట్టుకు కానీ ఇస్తానని నఖ్వీ తెలిపాడు' అని ఏసీసీ వర్గాలు పేర్కొన్నాయి.



శుభ్ మన్ గిల్ కు జగ్ రిలీఫ్.. తొలిసారి!



కొందరిని కొన్ని విషయాల్లో దురదృష్టం ఎప్పుడూ వెంటాడుతూనే ఉంటుంది. అయితే అలాంటి వాటిని ఓవర్ కమ్ చేసి.. షఫ్ట్ టైమ్ విజయం సాధిస్తే ఆ కిక్కి వేరుంటాది. అలాంటి ఘటనే టీమిండియా యంగ్ ప్లేయర్, టెస్టు కెప్టెన్ శుభ్ మన్ గిల్ విషయంలో జరిగింది. టెస్టు కెప్టెన్ గా పగ్గాలు చేపట్టిన తర్వాత తొలిసారి శుక్రవారం బిగ్ రిలీఫ్ వచ్చింది. అది కూడా టాన్ నెగ్గి విషయంలో కావడం విశేషం. మరీ.. అసలు

సంగతి ఏమిటో ఇప్పుడు తెలుసుకుందాం.. గత జూన్ లో టీమిండియా టెస్టు కెప్టెన్ గా శుభ్ మన్ గిల్) ఎంపికయ్యాడు. ఇంగ్లాండ్ తో జరిగిన తన తొలి టెస్టు సిరీస్ నే డ్రాగా ముగించాడు. అంతేకాక ఆ సిరీస్ లో టాప్ స్కోరర్ గా గిల్ నిలిచాడు. ఇప్పుడు మళ్లీ వెస్టిండీస్ తో టెస్టు సిరీస్ క్లీన్ షీట్ పై గురిపెట్టాడు. ఇప్పటికే తొలి మ్యాచ్ లో గెలిచిన సంగతి తెలిసిందే. శుక్రవారం జరుగుతున్న రెండో మ్యాచ్ తో కలిపి ఏడు టెస్టులకు గిల్ నాయకత్వం వహించినట్లు అవుతుంది. ఈక్రమంలో తనపై ఇప్పటివరకూ ఉన్న 'టాప్' ఓడే భారాన్ని ఈ మ్యాచ్ తో దించేసుకున్నాడు. టెస్టు కెప్టెన్ గా గత ఆరు మ్యాచ్ లోనూ గిల్ టాప్ ఓడాడు. అయితే ఎట్టకేలకు తన నాయకత్వంలోని ఏడో టెస్టులో శుక్రవారం టాప్ గెలిచాడు. దీంతో అతడిని సహచర ప్లేయర్లు అటు పట్టించారు. దీనికి సంబంధించిన వీడియో సోషల్ మీడియాలో వైరల్ గా మారిపోయింది. ప్రధాన కోచ్ గౌతమ్ గంభీర్, పేసర్ బువ్రా అక్షర్ పటేల్ తదితరులు గిల్ ను మ్యూచ్ విజయం సాధించినట్లు అభినందించారు. మరోవైపు టాన్ నెగ్గిన గిల్ బ్యాటింగ్ ఎంచుకున్నాడు. విండీస్ తో తొలి టెస్టులో బరిలోకి దిగిన జట్టుతోనే భారత్ ఈసారి ఆడుతోంది.

బిజినెస్



స్వల్పంగా తగ్గిన బంగారం ధర.. బంగారం,

వెండి ధరలు ఎలా ఉన్నాయంటే..



బంగారం ధర రోజూ పెరుగుతూ సరికొత్త రికార్డులను నమోదు చేస్తోంది. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో బంగారానికి డిమాండ్ పెరుగుతోంది. డాలర్ తో పోల్చుకుంటే రూపాయి క్షీణిస్తుండడం కూడా బంగారం పెరుగుదలకు కారణంగా కనిపిస్తోంది. ఈ నేపథ్యంలో ఈ రోజు (అక్టోబర్ 11న) 24 క్యారెట్ల పది గ్రాముల బంగారం ధర 1, 23, 700కి చేరింది. 22 క్యారెట్ల 10 గ్రాముల బంగారం ధర రూ. 1, 13, 390కి చేరింది. ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 23, 850కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 13, 540కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 1, 23, 700కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 1, 13, 390కి చేరింది. వెండి ధరలు నిన్నటితో పోల్చుకుంటే వంద రూపాయిల మేర పెరిగాయి. ఈ క్రమంలో దేశంలోని ప్రధాన నగరాల్లో ఉన్న బంగారం, వెండి రేట్లను ఇప్పుడు తెలుసుకుందాం

గోల్డ్ ఈటీఎఫ్లు జిగేల్

న్యూఢిల్లీ: బంగారం ధరలు రికార్డు స్థాయిలో ఎగబాకుతున్న నేపథ్యంలో గోల్డ్ ఎక్స్చేంజ్ ట్రేడెడ్ ఫండ్స్ (ఈటీఎఫ్)లోకి భారీగా నిధులు వచ్చాయి. అసోసియేషన్ ఆఫ్ మ్యూచువల్ ఫండ్స్ ఇన్ ఇండియా (యాంఘీ) శుక్రవారం విడుదల చేసిన దేటా ప్రకారం.. ఈ ఏడాది సెప్టెంబరులో ఇన్వెస్టర్లు గోల్డ్ ఈటీఎఫ్ లో కొత్తగా రూ.8,363 కోట్ల పెట్టుబడులు పెట్టారు. ఈ ఆర్థిక సంవత్సరంలో వీటిలోకి వచ్చిన అత్యధిక నెలవారీ పెట్టుబడులివి. ఈ ఆగస్టులో సమోదైన రూ.2,190 కోట్లతో పోలిస్తే గత నెలలో దాదాపు నాలుగు రెట్లు పెట్టుబడులు వచ్చాయి. దీంతో గోల్డ్ ఈటీఎఫ్ ల నిర్వహణలోని మొత్తం ఆస్తులు విలువ రూ.90,000 కోట్ల మైలురాయిని దాటింది. వీటితో పాటు ఈక్విటీ, బాండ్లు, గోల్డ్ ఇలా భిన్న ఆస్తుల్లో



పెట్టుబడులకు వీలుండే మల్టీ అసెట్ ఫండ్స్ లోకి గత నెలలో రికార్డు స్థాయిలో రూ.5,000 కోట్ల పెట్టుబడులు వచ్చాయి. కాగా వరుసగా రెండో నెలా ఈక్విటీ ఫండ్స్ లోకి నిధుల ప్రవాహం తగ్గింది. గతనెలలో వీటిలోకి రూ.30,421 కోట్ల పెట్టుబడులు వచ్చాయి. ఆగస్టులో సమోదైన రూ.33,430 కోట్ల పెట్టుబడులతో పోలిస్తే 9 శాతం తగ్గాయి.

ఇక ప్రైవేట్ రంగం నుంచి పీఎస్ బీ సారథులు

న్యూఢిల్లీ: దేశీయ బ్యాంకింగ్ దిగ్గజం స్టేట్ బ్యాంక్ ఆఫ్ ఇండియా (ఎస్ బీఐ) సహా ప్రభుత్వ రంగ బ్యాంకు (పీఎస్ బీ)ల అత్యున్నత శ్రేణి మేనేజ్మెంట్ హోదాలో ప్రైవేట్ రంగంలోని ప్రతిభావంతులను నియమించుకునేందుకు ప్రభుత్వం పావులు కదుపుతోంది. ఇప్పటికే ఎస్ బీఐలోని నలుగురు మేనేజింగ్ డైరెక్టర్లలో ఒక పోస్టును ప్రైవేట్ రంగానికి కేటాయించారు. ఇప్పటివరకు పీఎస్ బీల ఎండ్, చైర్మన్ పదవులన్నింటికీ అంతర్గతంగా ఉన్న అర్హులైన అభ్యర్థులనే నియమిస్తూ వచ్చారు. ప్రస్తుతం దేశంలో ఎస్ బీఐ సహా 11 పీఎస్ బీలున్నాయి. సవరించిన నియామక మార్గదర్శకాల ప్రకారం ఇక నుంచి ఈ పదవులకు పోటీ చేసేందుకు ప్రైవేట్ రంగంలోని అభ్యర్థులను అనుమతించనున్నారు. ఇందుకు పోటీ పడాలనుకుంటున్న ప్రైవేట్ రంగ అభ్యర్థులకు కనీసం 21 సంవత్సరాల అనుభవం కలిగి ఉ



ందాలి. అందులో 15 సంవత్సరాలు బ్యాంకింగ్ అనుభవం, రెండేళ్లు బోర్డు స్థాయి అనుభవం అయి ఉండాలి. ఈ మార్గదర్శకాలు అమలులోకి వచ్చిన తర్వాత అందుబాటులో ఉన్న తొలి వేకన్సీ ఎస్ బీఐ ఎండ్, దీన్ని ప్రైవేటు రంగం నుంచి భర్తీ చేసిన అనంతరం ఏర్పడే ఖాళీలన్నింటినీ పీఎస్ బీల్లోని అర్హులైన వారితోనే భర్తీ చేస్తారు. ఇక జాతీయ బ్యాంకుల ఈడీల విషయానికి వస్తే ఒక్కో పదవిని ప్రైవేటు రంగ అభ్యర్థులు సహా ఇతర రంగాల్లోని అర్హులకు కేటాయిస్తారు. ప్రస్తుతం పెద్ద జాతీయ బ్యాంకుల్లో నాలుగు ఈడీ పోస్టులు ఖాళీగా ఉండగా రెండు పోస్టులు చిన్న పీఎస్ బీల్లో ఉన్నాయి.

ఈక్విటీల కంటే బంగారమే ముద్దు

దేశంలో 34,600 టన్నుల పసిడి విలువ రూ.335.69 లక్షల కోట్లు ఈక్విటీ పెట్టుబడుల కంటే 3.1 రెట్లు అధికం జీడీపీలో పసిడి విలువ 88.8 శాతం

న్యూఢిల్లీ: మన దేశంలో పసిడి నిల్వలు ఏటేటా పెరిగిపోతున్నాయి. ఈ ఏడాది జూన్ నెలాఖరు నాటికి మన దేశంలో భారతీయ రిజర్వ్ బ్యాంక్ (ఆర్ బీఐ), ప్రజల వద్ద 34,600 టన్నుల పసిడి నిల్వలు ఉన్నట్లు అంతర్జాతీయ బ్రోకరేజీ సంస్థ మార్గాన్ స్టాన్లీ ఒక నివేదికలో తెలిపింది. ప్రస్తుత మార్కెట్ ధర ప్రకారం చూస్తే దీని విలువ 3,78,500 కోట్ల డాలర్లు. రూపాయలో చెప్పాలంటే ఇది దాదాపు రూ.335.69 లక్షల కోట్లకు సమానం. ప్రస్తుతం భారత కుటుంబాలు ఈక్విటీ మార్కెట్లో ఇన్వెస్ట్ చేసిన 1,18,500 కోట్ల డాలర్ల కంటే ఇది 3.1 రెట్లు ఎక్కువ. జీడీపీవరంగా చూసినా పసిడి విలువ ప్రస్తుత జీడీపీలో 88.8 శాతం వరకు ఉంటుందని మార్గాన్ స్టాన్లీ నివేదిక తెలిపింది. వినియోగంలో రెండో స్థానం: ప్రస్తుతం ప్రపంచ పసిడి డిమాండ్ లో చైనా తర్వాత మన దేశం రెండో స్థానంలో ఉంది. గత ఐదేళ్ల దేటాను పరిశీలిస్తే ప్రపంచ వార్షిక పసిడి కొనుగోళ్లలో చైనా 28 శాతం కొనుగోలు చేస్తుంటే, మన దేశం 26 శాతం వరకు కొనుగోలు చేస్తోందని ప్రపంచ స్వర్ణ మండలి (డబ్ల్యుజీసీ) ఒక నివేదికలో తెలిపింది. మన దేశంలో పసిడి నిల్వలు పెద్దగా లేవు. దీంతో దేశ అవసరాల్లో దాదాపు 99 శాతానికి దిగుమతులే దిక్కు. భారత్ ఎంత లేదన్నా ఏటా 750 నుంచి 840 టన్నుల పసిడిని దిగుమతి చేసుకుంటోంది. కారణాలు: మన దేశంలో పండగొచ్చినా, పబ్లికేషన్లు చిన్నమెత్తు బంగారమైనా లేకుండా ఏ కార్యక్రమమూ పూర్తి కాదు. ఇక ధనత్రయోదశి రోజైతే బంగారం పావులన్నీ కిటకిటలాడుతుంటాయి. ధర ఎంత పెరిగినా, తాపాతుకు తగ్గట్టు కొద్దో గొప్పో బంగారం కొని పెట్టుకోవడం మధ్య, సంపన్న వర్గాల సంప్రదాయం. దీనికి తోడు ఇటీవల పెట్టుబడి లాభాల కోసం బంగారం కొని పెట్టుకునే వారి సంఖ్య పెరిగి పోయింది. ప్రస్తుతం దేశంలో అమ్ముడయ్యే బంగారంలో 30 శాతం బిస్కెట్లు, కడ్డీలు, నాణేల రూపంలో అమ్ముడవుతోంది. వీటిని కొనేవారిలో ఎక్కువ మంది పెట్టుబడి లాభాల కోసం కొనేవారే. ఆర్థిక



అనిశ్చితి, అంతర్జాతీయ ఉద్రిక్తతలు, స్టాక్ మార్కెట్ అటుపోట్లు, ద్రవ్యల్బాణం కూడా చాలా మంది ఇన్వెస్టర్లను పసిడి వైపు చూసేలా చేస్తున్నాయి.

%బంగారం రుణ మార్కెట్ రూ.15 లక్షల కోట్లు..

దేశంలో పసిడి నిల్వలతో పాటు బంగారాన్ని కుదువ పెట్టుకుని అప్పులిచ్చే మార్కెట్ కూడా పెరిగిపోతోంది. వచ్చే ఏడాది మార్చి నాటికి సంఘటిత రంగంలోని ఈ మార్కెట్ రూ.15 లక్షల కోట్లకు చేరుకుంటుందని ఇక్రా రేటింగ్ సంస్థ అంచనా. గతంలో అంచనా వేసిన దాని కంటే ఇది ఒక ఏడాది తక్కువ. 2027 మార్చి నాటికి ఇది మరింత విస్తరించి రూ.18 లక్షల కోట్ల స్థాయికి చేరే అవకాశం ఉందని తెలిపింది. రేసు గుర్రంలా పరుగుడుతున్న బంగారం ధరను దృష్టిలో ఉంచుకుని గత ఏడాది సెప్టెంబరులో విడుదల చేసిన తమ అంచనాలను సవరిస్తున్నట్లు ఇక్రా తెలిపింది. బ్యాంకులదే అగ్రస్థానం: రుణాలివ్వటంలో బ్యాంకింగేతర ఆర్థికేతర సంస్థ (ఎన్ బీఎఫ్ సీ)లతో పోలిస్తే బ్యాంకులు ముందున్నాయి. 2020 - 25 మ?ధ్య కాలంలో సంఘటిత రంగంలోని ఎన్ బీఎఫ్ సీల పసిడి రుణాల మార్కెట్ ఏటా సగటున 20 శాతం చొప్పున పెరిగితే, బ్యాంకుల పసిడి రుణాల వితరణ 26 శాతం చొప్పున పెరిగింది. దీంతో ఈ ఏడాది మార్చి నాటికి పసిడి రుణాల మార్కెట్ రూ.11.8 లక్షల కోట్లు ఉంటే, అందులో బ్యాంకుల వాటా 82 శాతానికి చేరినట్లు ఇక్రా తెలిపింది.

టాటా సన్స్ లిస్టింగ్ జరగాల్సిందే



న్యూఢిల్లీ: టాటా బ్రస్ట్ బోర్డు మీటింగ్ వాడి వేడిగా జరిగినట్లు సమాచారం. శుక్రవారం జరిగిన బోర్డు సమావేశంలో టాటా గ్రూప్ కంపెనీల మాతృ సంస్థ టాటా సన్స్ షేర్లను ఎల్లీ పరిస్థితుల్లోనూ స్టాక్ మార్కెట్లో లిస్ట్ చేయాల్సిందేనని షాపూర్టీ పల్లోంజీ (ఎస్ పీ) గ్రూప్ పట్టుబట్టింది. దీనికి సంబంధించి ఎస్ పీ గ్రూప్ చైర్మన్ షాపూర్టీ పల్లోంజీ మిస్ట్రీ ఒక ప్రకటన విడుదల చేశారు. షేర్లను లిస్ట్ చేస్తేనే టాటా సన్స్ ఈక్విటీలో 66 శాతం వాటా ఉన్న టాటా బ్రస్ట్

ట్రస్టీల ఇంటి పోరుకు తెరపడి, కంపెనీ నిర్వహణలో పూర్తి పారదర్శకత ఏర్పడుతుందని ఆయన స్పష్టం చేశారు. టాటా సన్స్ ఈక్విటీలో ఎస్ పీ గ్రూప్ 18.37 శాతం వాటాతో అతిపెద్ద వాటాదారుగా ఉంది. ఈ నేపథ్యంలో ఎస్ పీ మిస్ట్రీ చేసిన ప్రకటన అత్యంత ప్రాధాన్యత సంతరించుకుంది. ఆర్ బీఐ ఆదేశించినా గత నెలాఖరులోగా టాటా సన్స్ కంపెనీ షేర్లను స్టాక్ ఎక్స్చేంజీల్లో లిస్ట్ చేయించలేక పోవడంపైనా మిస్ట్రీ ఈ సమావేశంలో ట్రస్టీలను నిలదీసినట్లు సమాచారం. ఇప్పటికైనా వీలైనంత త్వరగా టాటా సన్స్ లిస్టింగ్ పూర్తి చేయాలని ఆయన కోరారు. ఈ చర్య టాటా గ్రూప్ లిస్టెడ్ కంపెనీల్లో వాటాలు ఉన్న 1.2 కోట్ల మంది వాటాదారులకూ మేలు చేస్తుందని ఆయన స్పష్టం చేశారు. టాటా బ్రస్ట్ ట్రస్టీల ఇంటిపోరుతో చైర్మన్ నోయెల్ టాటా అనేక సమస్యలు ఎదుర్కొంటున్నారు. మరోవైపు కేంద్ర మంత్రులు అమిత్ షా, నిర్మలా సీతారామన్ కూడా ఇటీవల జరిగిన భేటీలో టాటా బ్రస్ట్ చైర్మన్ నోయెల్ టాటా, టాటా సన్స్ చైర్మన్ ఎన్ చంద్రశేఖరన్లను నిలదీసినట్లు సమాచారం. ఈ ఇంటిపోరు ముదిరితే దేశ ఆర్థిక వ్యవస్థలో కీలక స్థానంలో ఉన్న టాటా గ్రూప్ కంపెనీల పనితీరుపైనా ప్రభావం పడుతుందని ప్రభుత్వం ఆందోళన చెందుతోంది.

టీటీకే ప్రెస్టిజ్ ఎమిలిటన్స్ చైర్మన్ టీటీ జగన్నాథన్ కన్నుమూత

న్యూఢిల్లీ: కిచ్చెన్ మొఘల్ గా సుప్రసిద్ధుడైన టీటీకే ప్రెస్టిజ్ ఎమిలిటన్స్ చైర్మన్ టీటీ జగన్నాథన్ శుక్రవారం బెంగళూరులో తుదిశ్వాస విడిచారు. ఆయన వయసు 77 సంవత్సరాలు. ఆయన చెన్నై ఐఐటీ గోల్డ్ మెడలిస్ట్ కావడమే కాకుండా కార్నెల్ యూనివర్సిటీ డాక్టరేట్ కూడా పొందారు. గత 50 సంవత్సరాలుగా ఆయన తన తాత, మాజీ కేంద్ర ఆర్థిక మంత్రి టీటీ కృష్ణమాచారి స్థాపించిన టీటీకే ప్రెస్టిజ్ కంపెనీ బోర్డులో ఉన్నారు. 1975లో టీటీకే ప్రెస్టిజ్ ఎండ్ గా బాధ్యతలు చేపట్టిన జగన్నాథన్ 2000 సంవత్సరం వరకు అదే పదవిలో కొనసాగారు. ఆ తర్వాత 2019 వరకు ఎగ్జిక్యూటివ్ చైర్మన్ గా ఉన్నారు. అనంతరం నాన్ ఎగ్జిక్యూటివ్ డైరెక్టర్/చైర్మన్ గా కొనసాగారు. ఈ ఏడాది మార్చి 25న చైర్మన్ బాధ్యతల నుంచి తప్పుకున్నారు. దివాళా దశలో ఉన్న టీటీకే ప్రెస్టిజ్ కంపెనీని బిలియన్ డాలర్ కంపెనీగా తీర్చిదిద్దటంలో జగన్నాథన్ కీలక పాత్ర పోషించారు.



ఆయన సారథ్యంలో కంపెనీ విభిన్న ఉత్పత్తులను మార్కెట్లోకి ప్రవేశపెట్టడం ద్వారా చిన్న గృహాపకరణాల విభాగంలో అగ్రగమిగా నిలిచింది.